



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກຳ ແລະ ປ່າໄມ້

0175 - - - -
 ເລກທີ...../ກປ

ນະຄອນຫຼວງວຽງຈັນ, ວັນທີ...2.5. JAN. 2022

ຂໍ້ຕົກລົງ
ວ່າດ້ວຍການຈັດຕັ້ງ ແລະ ການເຄື່ອນໄຫວ
ຂອງກົມລ້ຽງສັດ ແລະ ການປະມົງ

- ອີງຕາມ ກົດໝາຍວ່າດ້ວຍການລ້ຽງສັດ ແລະ ການສັດຕະວະແຜດ (ສະບັບປັບປຸງ) ສະບັບເລກທີ 08/ສພຊ, ລົງວັນທີ 11 ພະຈິກ 2016; ກົດໝາຍວ່າດ້ວຍການປະມົງ ສະບັບເລກທີ 03/ສພຊ, ລົງວັນທີ 09 ກໍລະກົດ 2009;
- ອີງຕາມ ດຳລັດ ຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງກະສິກຳ ແລະ ປ່າໄມ້ ສະບັບເລກທີ 603/ນຍ, ລົງວັນທີ 15 ຕຸລາ 2021;
- ອີງຕາມ ການຕົກລົງເຫັນດີ ຂອງກອງປະຊຸມຄະນະນຳກະຊວງກະສິກຳ ແລະ ປ່າໄມ້ ຄັ້ງວັນທີ 30 ທັນວາ 2021.

ລັດຖະມົນຕີ ກະຊວງກະສິກຳ ແລະ ປ່າໄມ້ ຕົກລົງ:

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດທີ່ຕັ້ງ, ພາລະບົດບາດ, ໜ້າທີ່, ຂອບເຂດສິດ, ໂຄງປະກອບການຈັດຕັ້ງ, ຫຼັກການ ແລະ ແບບແຜນວິທີເຮັດວຽກ ເພື່ອເປັນປ່ອນອີງໃຫ້ແກ່ການຈັດຕັ້ງ ແລະ ການເຄື່ອນໄຫວຂອງກົມລ້ຽງສັດ ແລະ ການປະມົງ ແນໃສ່ຈັດຕັ້ງປະຕິບັດ ແລະ ຜັດທະນາວຽກງານລ້ຽງສັດ, ສັດຕະວະແຜດ ແລະ ການປະມົງ ໃຫ້ມີປະສິດທິຜົນສູງ.

ມາດຕາ 2 ທີ່ຕັ້ງ ແລະ ພາລະບົດບາດ

ກົມລ້ຽງສັດ ແລະ ການປະມົງ ຂຽນເປັນຕົວອັກສອນຫຍໍ້ວ່າ “ກລປ” ແມ່ນໂຄງປະກອບກົງຈັກ ຂອງກະຊວງກະສິກຳ ແລະ ປ່າໄມ້, ມີພາລະບົດບາດເປັນເສນາທິການໃຫ້ແກ່ ກະຊວງກະສິກຳ ແລະ ປ່າໄມ້ ໃນການຄຸ້ມຄອງ, ຜັດທະນາ ແລະ ບໍລິການດ້ານການລ້ຽງສັດ, ການສັດຕະວະແຜດ ແລະ ການປະມົງ ໃຫ້ມີການຂະຫຍາຍຕົວ ເພື່ອຮັບປະກັນຄວາມໝັ້ນຄົງໃນການສະໜອງທາດຊີ້ນ, ມີໄຜຊະນາການ, ປອດໄພ ແລະ ເປັນສິນຄ້າ ຕາມທິດມິຈຸດສຸມ, ມີຄຸນນະພາບ, ສະອາດ, ສີຂຽວ ແລະ ຍືນຍົງ.

ໝວດທີ 2 ໜ້າທີ່ ແລະ ຂອບເຂດສິດ

ມາດຕາ 3 ໜ້າທີ່

ກົມລ້ຽງສັດ ແລະ ການປະມົງ ມີໜ້າທີ່ດັ່ງນີ້:

1. ປະຕິບັດກົດໝາຍ, ດໍາລັດ, ນິຕິກຳອື່ນຂອງຂັ້ນເທິງ ແລະ ນິຕິກຳຕ່າງໆຂອງກະຊວງກະສິກຳ ແລະ ປ່າໄມ້;
2. ຄົ້ນຄວ້າ, ເຊື່ອມຊຶມ ຜັນຂະຫຍາຍແນວທາງນະໂຍບາຍຂອງພັກ ແລະ ລັດຖະບານ ກ່ຽວກັບວຽກງານກະສິກຳ, ປ່າໄມ້ ແລະ ພັດທະນາຊຸມນະບົດ, ສຸມໃສ່ຜັນຂະຫຍາຍ ແລະ ຈັດຕັ້ງປະຕິບັດວາລະແຫ່ງຊາດໂດຍສະເພາະ ສິ່ງເສີມການຜະລິດພາຍໃນເພື່ອທົດແທນການນຳເຂົ້າ ແລະ ສິ່ງອອກ ເພື່ອສ້າງຖານລາຍຮັບທີ່ແຂງແຮງດ້ວຍການຫັນໃຫ້ເປັນແຜນງານ, ໂຄງການ ພ້ອມທັງຄຸ້ມຄອງ ແລະ ຈັດຕັ້ງປະຕິບັດໃຫ້ໄດ້ຮັບຜົນດີ; ສ້າງ, ປັບປຸງ, ໂຄສະນາເສີຍແຜ່ ແລະ ກວດກາປະເມີນຜົນການຈັດຕັ້ງປະຕິບັດ ບັນດາກົດໝາຍ, ນິຕິກຳລຸ່ມກົດໝາຍ, ນະໂຍບາຍ, ແຜນຍຸດທະສາດ, ແຜນງານ ແລະ ໂຄງການກ່ຽວກັບ ຂະແໜງການລ້ຽງສັດ ແລະ ການປະມົງ;
3. ສ້າງຮ່າງຍຸດທະສາດ ແລະ ນະໂຍບາຍກ່ຽວກັບວຽກງານລ້ຽງສັດ, ສັດຕະວະແພດ ແລະ ປະມົງ ເພື່ອສະເໜີລັດຖະມົນຕີ ກະຊວງກະສິກຳ ແລະ ປ່າໄມ້ ຮັບຮອງ; ສ້າງແຜນງານ, ແຜນການ ແລະ ໂຄງການລ້ຽງສັດ ແລະ ສັດນໍ້າເປັນສິນຄ້າ, ໂຄງການປຸງແຕ່ງຜະລິດຕະພັນສັດໃນແຕ່ລະຊະນິດສັດ ເພື່ອຮັບໃຊ້ພາຍໃນທົດແທນການນຳເຂົ້າ ແລະ ສິ່ງອອກ ເປັນຕົ້ນແມ່ນສັດ-ຜະລິດຕະພັນສັດ ທີ່ມີທ່າແຮງ, ມີສັນຍາກັບປະເທດຄູ່ຄ້າແລ້ວ ເພື່ອສະເໜີລັດຖະມົນຕີ ກະຊວງກະສິກຳ ແລະ ປ່າໄມ້ ພິຈາລະນາອະນຸມັດ ພ້ອມທັງຈັດຕັ້ງປະຕິບັດໃຫ້ໄດ້ຮັບຜົນດີ;
4. ສຸມທຸກກຳລັງແຮງ ເພື່ອຊຸກຍູ້ສິ່ງເສີມການຜະລິດທາດຊຸ້ນໃຫ້ພຽງພໍ ເພື່ອຄຳປະກັນຄວາມໝັ້ນຄົງທາງດ້ານສະບຽງອາຫານ ແລະ ໂພຊະນາການ, ມີວັດຖຸດິບປ້ອນໂຮງງານປຸງແຕ່ງ, ມີຜົນຜະລິດສິດ, ສະອາດ ແລະ ປອດໄພ ເພື່ອຊຶມໃຊ້ພາຍໃນທົດແທນການນຳເຂົ້າ;
5. ຍູ້ແຮງການລ້ຽງສັດ, ການປະມົງ ເປັນສິນຄ້າ ແບບເປັນຝາມ ເປັນການຜະລິດທີ່ທັນສະໄໝ ໂດຍມີການກຳນົດເຂດລ້ຽງ ຕິດພັນກັບການປຸງແຕ່ງ ແລະ ການຕະຫຼາດ ຕາມທ່າແຮງທີ່ໄດ້ປຽບຂອງທ້ອງຖິ່ນ ແລະ ເຂດແຄວ້ນ, ຊຸກຍູ້ການພັດທະນາ ວິສາຫະກິດ, ຝາມ, ຄອບຄົວຕົວແບບ ໃນການຜະລິດສິນຄ້າສິດ, ຊີວະພາບ, ສະອາດ, ຜະລິດສິນຄ້າທີ່ເປັນທ່າແຮງໄດ້ປຽບເພື່ອສິ່ງອອກຕ່າງປະເທດ ໂດຍສອດຄ່ອງກັບມາດຕະຖານສຸຂານາໄມຂອງປະເທດຄູ່ຄ້າ;
6. ຄົ້ນຄວ້າ, ກຳນົດມາດຕະຖານການລ້ຽງສັດທີ່ດີ (GAHP), ກຳນົດມາດຕະຖານ ແລະ ພັດທະນາວຽກງານການກວດກາ, ຍິ່ງຍືນ, ຂຶ້ນທະບຽນ, ຮັບຮອງມາດຕະຖານ ຝາມລ້ຽງສັດ-ສັດນໍ້າ, ໂຮງງານອາຫານສັດ, ໂຮງປະສົມອາຫານສັດ, ໂຮງຂ້າສັດ, ປ່ອນຂ້າສັດຍ່ອຍ, ໂຮງປຸງແຕ່ງຜະລິດຕະພັນສັດ ແລະ ສະຖານທີ່ເກັບຮັກສາຜະລິດຕະພັນສັດ-ສັດນໍ້າ, ໂຮງງານຢາສັດຕະວະແພດ, ການຂົນສົ່ງ ແລະ ຕະຫຼາດສິນຄ້າກ່ຽວກັບສັດ-ສັດນໍ້າ, ກົນຈັກ ແລະ ເຄື່ອງມືອຸປະກອນ ຮັບໃຊ້ການລ້ຽງສັດ ແລະ ການປະມົງ;
7. ຄົ້ນຄວ້າ, ສ້າງ ແລະ ປັບປຸງຜື້ນຖານໂຄງລ່າງດ້ານເຕັກນິກ ແລະ ວິຊາການ ເພື່ອນຳໃຊ້ເຂົ້າໃນຂະບວນການວິໄຈ, ທົດລອງຍິ່ງຍືນມາດຕະຖານສິນຄ້າກະສິກຳ, ປັດໄຈການຜະລິດ ຮັບໃຊ້ພາຍໃນ, ການນຳເຂົ້າ ແລະ ສຳລັບສິ່ງອອກ;
8. ຄົ້ນຄວ້າກຳນົດລາຍການ ແລະ ບັນດາມາດຕະການສິ່ງເສີມການລ້ຽງສັດ-ສັດນໍ້າ ຮັບໃຊ້ພາຍໃນທົດແທນການນຳເຂົ້າ ເພື່ອປົກປ້ອງຜູ້ຜະລິດພາຍໃນ ພ້ອມທັງວາງແຜນດຸນດ່ຽງການຜະລິດພາຍໃນ ແລະ ການນຳເຂົ້າສິນຄ້າກ່ຽວກັບສັດ, ຜະລິດຕະພັນສິນຄ້າກ່ຽວກັບການປະມົງ; ຄົ້ນຄວ້າ, ສັງລວມມາດຕະຖານເງື່ອນ

ໄຂ, ດ້ານເຕັກນິກ ແລະ ຄຸນນະພາບ ສິນຄ້າທີ່ມີສັນຍາ (SPS) ແລ້ວ, ສຶກສາ ແລະ ຄົ້ນຄວ້າວິທີການ, ຂັ້ນຕອນ, ມາດຕະຖານ, ລະບຽບການ, ວິເຄາະວິໄຈຕະຫຼາດ ຂອງບັນດາປະເທດທີ່ມີຄວາມຕ້ອງການສິນຄ້າກະສິກໍາ ຂອງ ສປປ ລາວ ເພື່ອກຳນົດຊະນິດສິນຄ້າ, ປະເພດສັດ ບຸລິມະສິດສິ່ງອອກຂອງປະເທດເຮົາ ທີ່ມີທ່າແຮງ, ມີສັນຍາຊື້ຂາຍແລ້ວ; ປະສານ ແລະ ເຈລະຈາເຕັກນິກເປີດຕະຫຼາດ ຢ່າງເປັນທາງການສໍາລັບສິ່ງອອກສັດ, ຜະລິດຕະພັນສັດ ແລະ ສັດນໍ້າ ກັບປະເທດຄູ່ຄ້າ ຕາມມາດຕະຖານສາກົນ ທີ່ ສປປ ລາວ ເປັນພາຄີ;

9. ຄຸ້ມຄອງ, ກວດກາ, ຍັງຍືນມາດຕະຖານການລ້ຽງສັດທີ່ດີ (GAHP), ສຸຂານາໄມ ໃນການນໍາເຂົ້າ, ສິ່ງອອກຜະລິດຕະພັນສັດ-ສັດນໍ້າ, ຄຸ້ມຄອງການນໍາເຂົ້າ ປັດໄຈການຜະລິດ ເປັນຕົ້ນ ຢາບົວພະຍາດສັດ, ຢາວັກຊີນ, ສານກະຕຸ້ນ, ອຸປະກອນການສັດຕະວະແຜດ, ອາຫານສັດ, ແນວພັນສັດ-ສັດນໍ້າ, ແນວພັນປາ, ກົນຈັກ ແລະ ເຄື່ອງມືອຸປະກອນ ຮັບໃຊ້ການລ້ຽງສັດ ແລະ ການປະມົງ; ເອື້ອອໍານວຍຄວາມສະດວກ ໃນການສົ່ງຜ່ານສິນຄ້າກະສິກໍາ ແລະ ປ່າໄມ້ ຈາກປະເທດຕົ້ນທາງຫາປະເທດປາຍທາງ ຕາມກົດໝາຍ ແລະ ລະບຽບການ;
10. ຄຸ້ມຄອງ, ຕິດຕາມ ແລະ ກວດກາ ວຽກງານກັກກັນສັດ, ການຄວບຄຸມການເຄື່ອນຍ້າຍຜະລິດຕະພັນສິນຄ້າກ່ຽວກັບສັດ, ຜະລິດຕະພັນສິນຄ້າກ່ຽວກັບການປະມົງ ແລະ ຜະລິດຕະພັນສິນຄ້າກ່ຽວກັບການສັດຕະວະແຜດ ໃນການນໍາເຂົ້າ, ສິ່ງອອກ ແລະ ສົ່ງຜ່ານ ລວມທັງການຍັງຍືນດ້ານສຸຂະພາບສັດ ແລະ ສຸຂານາໄມ;
11. ຄຸ້ມຄອງ, ຊຸກຍູ້, ສົ່ງເສີມ ແລະ ພັດທະນາ ໂຮງງານອາຫານສັດ, ໂຮງປະສົມອາຫານສັດ, ໂຮງຂ້າສັດ, ບ່ອນຂ້າສັດຢ່ອຍ, ໂຮງປຸງແຕ່ງຜະລິດຕະພັນສັດ ແລະ ສະຖານທີ່ເກັບຮັກສາຜະລິດຕະພັນສັດ-ສັດນໍ້າ, ໂຮງງານຢາສັດຕະວະແຜດ, ການຂົນສົ່ງ ແລະ ຕະຫຼາດສິນຄ້າກ່ຽວກັບສັດ-ສັດນໍ້າ; ຄຸ້ມຄອງ, ກວດກາ ມາດຕະຖານການປຸງແຕ່ງທີ່ດີ, ສຸຂານາໄມ ແລະ ຄວາມປອດໄພໃນການປຸງແຕ່ງ, ການຫຸ້ມຫໍ່ ແລະ ອື່ນໆ ຢູ່ໃນໂຮງງານປຸງແຕ່ງ;
12. ຄົ້ນຄວ້າປັບປຸງບັນດານິຕິກຳ, ກົນໄກ, ລະບຽບການ, ຂັ້ນຂອດ ແລະ ສິ່ງກົດຂວາງ ທີ່ເປັນອຸປະສັກ ແກ່ການດຶງດູດການລົງທຶນ, ເຄື່ອນໄຫວດຳເນີນທຸລະກິດ, ການຜະລິດຂອງບັນດາບໍລິສັດ, ຜູ້ປະກອບການ, ຫົວໜ່ວຍການຜະລິດ, ຝາມ, ຄອບຄົວຕົວແບບ ໃຫ້ມີຄວາມວ່ອງໄວ, ໂປ່ງໃສ ແລະ ເປັນເອກະພາບ; ຄົ້ນຄວ້າ ແລະ ປະກອບຄຳເຫັນ, ໃຫ້ການປຶກສາ, ເອື້ອອໍານວຍຄວາມສະດວກ ໃຫ້ແກ່ການລົງທຶນພາຍໃນ ແລະ ຕ່າງປະເທດ ລວມທັງການສ້າງຕັ້ງ ແລະ ດຳເນີນທຸລະກິດກ່ຽວກັບ ການລ້ຽງສັດ, ການສັດຕະວະແຜດ ແລະ ການປະມົງ;
13. ພັດທະນາ, ວິເຄາະ-ວິໄຈ, ສ້າງຖານຂໍ້ມູນສະຖິຕິສັດ ແລະ ເຜີຍແຜ່ຂໍ້ມູນຂ່າວສານ ກ່ຽວກັບທີ່ດິນລ້ຽງສັດ ແລະ ແຫຼ່ງທີ່ຢູ່ອາໄສຂອງສັດນໍ້າ, ຂໍ້ມູນການລ້ຽງສັດ, ການສັດຕະວະແຜດ ແລະ ການປະມົງ ປະຈຳເດືອນ 3 ເດືອນ, 6 ເດືອນ, ປີ ຢ່າງເປັນລະບົບໂດຍການນໍາໃຊ້ລະບົບເຕັກໂນໂລຊີທີ່ທັນສະໄໝໃຫ້ ສາມາດເຊື່ອມໂຍງທັງພາຍໃນ ແລະ ສາກົນ;
14. ຊຸກຍູ້ ສະໜັບສະໜູນ ການພັດທະນາ, ປົກປັກຮັກສາ ແລະ ນໍາໃຊ້ ແນວພັນສັດ-ສັດນໍ້າ, ການຜະລິດອາຫານສັດ ແລະ ການພັດທະນາກ່ຽວກັບທັງຫຍ້າລ້ຽງສັດ;
15. ພັດທະນາການຜະລິດ, ສະໜອງ ແລະ ຂະຫຍາຍຕາຫ່າງການນໍາໃຊ້ຢາສັດຕະວະແຜດ ພ້ອມທັງການສະໜອງອຸປະກອນການສັດຕະວະແຜດ; ພັດທະນາລະບົບການສືບຢ້ອນຫຼັງປະຫວັດຂອງສັດ, ຜະລິດຕະພັນສັດ-ສັດນໍ້າ, ດຳເນີນການຂົນທະບຽນພິມສັດ;
16. ຄົ້ນຄວ້າ, ຂຶ້ນ ແລະ ແຈ້ງທະບຽນອາຫານສັດ, ຢາສັດຕະວະແຜດ, ຜະລິດຕະພັນການສັດຕະວະແຜດ, ວັດຖຸດິບ ສຳລັບຜະລິດອາຫານສັດ, ສານເຄມີສຳລັບຜະລິດຢາສັດຕະວະແຜດ, ເຊື້ອພັນພະຍາດສັດ ລວມທັງ ແນວພັນ, ນໍ້າເຊື້ອ, ໂຕອ່ອນ ຂອງສັດ-ສັດນໍ້າ;

17. ຄົ້ນຄວ້າ, ຝຶກລະນາສະເໜີຈິດລິຂະສິດ, ຂຶ້ນທະບຽນ, ແນວພັນສັດ-ສັດນໍ້າ, ສຸດອາຫານສັດ, ພຶດອາຫານສັດ, ພຶດນໍ້າ, ຢາສັດຕະວະແພດ, ຜະລິດຕະພັນການສັດຕະວະແພດ ແລະ ອຸປະກອນລ້ຽງສັດ;
18. ສ້າງ, ປັບປຸງ ແລະ ຈັດຕັ້ງປະຕິບັດລະບົບ ເຜົ່າລະວັງ, ກັນ ແລະ ຄວບຄຸມພະຍາດສັດ-ສັດນໍ້າ ລວມທັງການພັດທະນາລະບົບຄວາມປອດໄພທາງດ້ານຊີວະພາບຂອງການລ້ຽງສັດ-ສັດນໍ້າ;
19. ປັບປຸງ ລະບົບການວິໄຈບົ່ງມະຕິພະຍາດສັດ-ສັດນໍ້າ, ວິໄຈຄຸນນະພາບ-ຄວາມປອດໄພ ຂອງອາຫານສັດ, ພຶດອາຫານສັດ, ແຫຼ່ງວັດຖຸດິບອາຫານສັດ, ຢາສັດຕະວະແພດ, ຄຸນນະພາບນໍ້າສໍາລັບການລ້ຽງສັດ-ສັດນໍ້າ ແລະ ຜະລິດຕະພັນສັດ-ສັດນໍ້າລວມທັງການຕິດຕາມ ແລະ ຈຳກັດເຊື້ອທີ່ຕ້ານຕໍ່ຢາຕ້ານເຊື້ອຈຸລະຊີບ;
20. ສ້າງ ແລະ ປັບປຸງຕ່າໜ່າງ, ຫຼັກສູດສັດຕະວະແພດ ແລະ ສ້າງສັດຕະວະແພດບ້ານ; ຊຸກຍູ້ສິ່ງເສີມການບໍລິການດ້ານການລ້ຽງສັດ, ການສັດຕະວະແພດ ແລະ ການປະມົງ ວິຊາຊີບສັດຕະວະແພດ, ສັດຕະວະແພດບ້ານ ແລະ ສິ່ງເສີມວຽກງານສະຫວັດດີການສັດ;
21. ກຳນົດບັນຊີລາຍຊື່ພະຍາດລະບາດຂອງສັດ-ສັດນໍ້າ, ຊະນິດສັດ-ສັດນໍ້າ, ລາຍການສານຊີວະພັນ-ເຄມີພັນ, ຢາສັດຕະວະແພດ ທີ່ມີຄວາມສ່ຽງ ເພື່ອຄວບຄຸມການແຜ່ລະບາດຂອງພະຍາດ, ປ້ອງກັນຊີວິດ, ສຸຂະພາບຂອງຄົນ, ສັດ ແລະ ສິ່ງແວດລ້ອມ;
22. ຄຸ້ມຄອງ ແລະ ຈັດຕັ້ງປະຕິບັດ ບັນດາໂຄງການງົບປະມານຂອງລັດ ແລະ ໂຄງການຮ່ວມມືກັບຕ່າງປະເທດ ກ່ຽວກັບວຽກລ້ຽງສັດ ແລະ ການປະມົງ ໃຫ້ໄປຕາມວຽກຈຸດສຸມຂອງກະຊວງ, ວຽກຈຸດສຸມຂອງລັດຖະບານໃນແຕ່ລະໄລຍະ ທັງຖືກຕ້ອງ ແລະ ສອດຄ່ອງກັບກົດໝາຍ ແລະ ລະບຽບການ; ມີການຕິດຕາມ, ກວດກາ ແລະ ປະເມີນຜົນການຈັດຕັ້ງປະຕິບັດ ໃຫ້ມີຜົນສໍາເລັດ;
23. ພັດທະນາດ່ານ ແລະ ກຳນົດດ່ານກວດກາສັດຕະວະແພດເພື່ອກວດກາການນໍາເຂົ້າ, ສົ່ງອອກ ແລະ ສົ່ງຜ່ານສັດ, ຜະລິດຕະພັນສິນຄ້າກ່ຽວກັບສັດ ແລະ ສິນຄ້າປະມົງພ້ອມທັງກຳນົດຈຸດກວດກາຂອງເຂດປອດພະຍາດສັດ ແລະ ຈຸດກວດກາຊົ່ວຄາວພາຍໃນປະເທດ ໃນກໍລະນີເກີດພະຍາດລະບາດ; ຄົ້ນຄວ້າ ແລະ ສະເໜີຕໍ່ ກະຊວງກະສິກໍາ ແລະ ປ່າໄມ້ ກ່ຽວກັບການປະກາດ ແລະ ຍົກເລີກເຂດລະບາດພະຍາດສັດ;
24. ຄຸ້ມຄອງ, ຕິດຕາມ, ກວດກາດ້ານວິຊາການ, ບັນດາທຸລະກິດ ກ່ຽວກັບການລ້ຽງສັດ, ການສັດຕະວະແພດ ແລະ ການປະມົງ, ການຂ້າ ແລະ ປຸງແຕ່ງຜະລິດຕະພັນສັດ-ສັດນໍ້າ, ການກວດກາອະນາໄມຊີ້ນ, ການຄວບຄຸມຄຸນນະພາບ ແລະ ຄວາມປອດໄພຂອງຜະລິດຕະພັນສັດ-ສັດນໍ້າ, ອາຫານສັດ, ຢາສັດຕະວະແພດ;
25. ຊຸກຍູ້ການຈັດຕັ້ງສະພາສັດຕະວະແພດ, ສະມາຄົມ, ການສ້າງຕັ້ງກຸ່ມ, ສະຫະກອນ ກ່ຽວກັບວິຊາຊີບລ້ຽງສັດ, ສັດຕະວະແພດ ແລະ ການປະມົງ ລວມທັງການສ້າງກອງທຶນພັດທະນາດ້ານການລ້ຽງສັດ-ສັດນໍ້າ ແລະ ການຮັກສາສຸຂະພາບສັດ;
26. ປັບປຸງ ແລະ ພັດທະນາ ໂຄງລ່າງພື້ນຖານ, ວັດຖຸເຕັກນິກ ແລະ ຊັບພະຍາກອນມະນຸດ ເພື່ອອໍານວຍຄວາມສະດວກ ໃຫ້ແກ່ການປະຕິບັດວຽກງານ ໃນຂົງເຂດ ການລ້ຽງສັດ, ສັດຕະວະແພດ ແລະ ການປະມົງ, ຊຸກຍູ້ສະໜັບສະໜູນດ້ານເຕັກນິກ ແລະ ວິຊາການ ໃຫ້ແກ່ບັນດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ໃຫ້ມີຄວາມເຂັ້ມແຂງ;
27. ພົວພັນ, ຮ່ວມມື ແລະ ປະສານງານ ກັບຂະແໜງການອື່ນຢູ່ພາຍໃນ ແລະ ອົງການຈັດຕັ້ງສາກົນ, ສະຖາບັນການເງິນ, ບັນດາປະເທດເພື່ອນມິດ, ຄູ່ຮ່ວມພັດທະນາ ແລະ ອົງການຈັດຕັ້ງອື່ນທີ່ກ່ຽວຂ້ອງ ໃນການແລກປ່ຽນຂໍ້ມູນຂ່າວສານ, ສົ່ງເສີມການລົງທຶນ, ການຊ່ວຍເຫຼືອດ້ານວິຊາການ ເພື່ອພັດທະນາວຽກງານລ້ຽງສັດ, ສັດຕະວະແພດ ແລະ ການປະມົງ ໃຫ້ເຂັ້ມແຂງ;
28. ປະກອບສ່ວນເຂົ້າໃນການພັດທະນາ ບັນດາວິທະຍາໄລກະສິກໍາ ແລະ ປ່າໄມ້ ແລະ ໂຮງຮຽນ ທີ່ຂຶ້ນກັບກະຊວງກະສິກໍາ ແລະ ປ່າໄມ້ ພ້ອມທັງສະໜອງ ດ້ານເຕັກນິກ, ວິຊາການ ແລະ ສິ່ງອໍານວຍຄວາມສະ

ດວກຕ່າງໆ ໃຫ້ບັນດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ໃຫ້ມີຄວາມເຂັ້ມແຂງ; ຫັນກິດຈະກຳ ໂຄງການ, ງົບປະມານ, ເຕັກນິກວິຊາການດ້ານການລ້ຽງສັດ, ສັດຕະວະແພດ ແລະ ການປະມົງລົງສູ່ ບັນດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ເພື່ອປະກອບສ່ວນສ້າງສູນ, ສະຖານີ ດັ່ງກ່າວໃຫ້ມີ ຄວາມເຂັ້ມແຂງ;

29. ສະຫຼຸບ, ລາຍງານ ວຽກງານຂອງຕົນ ໃຫ້ລັດຖະມົນຕີ ຊາບ ແລະ ເພື່ອຊີ້ນຳ;
30. ປະຕິບັດໜ້າທີ່ອື່ນ ຕາມທີ່ກຳນົດໄວ້ໃນນິຕິກຳອື່ນ ແລະ ການມອບໝາຍ ຂອງລັດຖະມົນຕີ, ຮອງລັດຖະ ມົນຕີ ຜູ້ຊີ້ນຳ.

ມາດຕາ 4 ຂອບເຂດສິດ

ກົມລ້ຽງສັດ ແລະ ການປະມົງ ມີສິດດັ່ງນີ້:

1. ນຳສະເໜີ ຮ່າງຍຸດທະສາດ, ແຜນງານ, ແຜນການ, ໂຄງການ ຈັດຕັ້ງປະຕິບັດວາລະແຫ່ງຊາດ ຂອງກົມ ແລະ ຂະແໜງການ; ຄົ້ນຄວ້າກຳນົດນະໂຍບາຍ, ມາດຕະການໃນການສົ່ງເສີມການຜະລິດພາຍໃນ ແລະ ສົ່ງອອກ; ນຳສະເໜີມາດຕະຖານລວມດ້ານເຕັກນິກ ແລະ ຄຸນນະພາບດ້ານການລ້ຽງສັດ, ສັດຕະວະແພດ ການປະມົງ ແລະ ການປຸງແຕ່ງ ຕໍ່ກະຊວງກະສິກຳ ແລະ ປ່າໄມ້ ຜິຈາລະນາອະນຸມັດ;
2. ອອກຂໍ້ຕົກລົງ, ອອກແຈ້ງການ, ຄຳແນະນຳ, ຄູ່ມືວິຊາການ, ໜັງສືສະເໜີເຖິງ ທ້ອງຖານ, ບັນດາກົມ, ສະ ຖາບັນ ແລະ ຫົວໜ່ວຍວິຊາການລະດັບສອງ ອ້ອມຂ້າງກະຊວງ ແລະ ຂະແໜງສາຍຕັ້ງຂອງຕົນຢູ່ທ້ອງ ຖິ່ນ ເພື່ອຈັດຕັ້ງປະຕິບັດວຽກງານລ້ຽງສັດ, ສັດຕະວະແພດ ແລະ ການປະມົງ ຂອງຂະແໜງການກະສິກຳ ແລະ ປ່າໄມ້ ໃຫ້ໄດ້ຮັບຜົນສຳເລັດຕາມຄາດໝາຍທີ່ວາງໄວ້ ພ້ອມທັງກວດກາຕິດຕາມ ຊຸກຍູ້ການຈັດຕັ້ງ ປະຕິບັດ ໃຫ້ໄດ້ຮັບຜົນດີ;
3. ຊີ້ນຳ, ຄຸ້ມຄອງ ດ້ານເຕັກນິກ, ວິຊາການ ຕາມການແບ່ງຂັ້ນ, ແບ່ງຄວາມຮັບຜິດຊອບ ແລະ ແບ່ງສິດ ຕາມສາຍຕັ້ງໃນການຕົກລົງບັນຫາຢ່າງລະອຽດ, ຈະແຈ້ງ ຕາມກົດໝາຍ ແລະ ລະບຽບການ ທີ່ວາງອອກ;
4. ຊີ້ນຳ, ຄຸ້ມຄອງ ຕາມສາຍຕັ້ງທາງດ້ານເຕັກນິກ, ວິຊາການ ໂດຍມີການແບ່ງຂັ້ນ, ແບ່ງຄວາມຮັບຜິດຊອບ ແລະ ແບ່ງສິດ ໃນການຕົກລົງບັນຫາຢ່າງລະອຽດ, ຈະແຈ້ງ ແຕ່ສູນກາງລົງຮອດທ້ອງຖິ່ນ;
5. ຄຸ້ມຄອງ, ນຳໃຊ້ພະນັກງານ ແລະ ຊັບສິນຂອງລັດ ເພື່ອຈັດຕັ້ງປະຕິບັດພາລະບົດບາດ ແລະ ໜ້າທີ່ຕາມ ຄວາມຮັບຜິດຊອບຂອງຕົນ ຕາມກົດໝາຍ ແລະ ລະບຽບການກຳນົດ;
6. ອອກຂໍ້ຕົກລົງ, ຄຳແນະນຳ, ແຈ້ງການ, ມາດຕະການ, ມາດຕະຖານເຕັກນິກ, ຄູ່ມື ແລະ ຂໍ້ມູນຂ່າວສານ ກ່ຽວກັບການລ້ຽງສັດ, ສັດຕະວະແພດ ແລະ ການປະມົງ ໃນຂອບເຂດຄວາມຮັບຜິດຊອບຂອງຕົນ;
7. ອອກ, ໂຈະ ຫຼື ຖອນໃບຢັ້ງຢືນມາດຕະຖານການຜະລິດ, ການປຸງແຕ່ງ ແລະ ການບໍລິການ, ການວິໄຈພະ ຍາດສັດ, ຄຸນນະພາບອາຫານສັດ ແລະ ຢາສັດຕະວະແພດ, ການຢັ້ງຢືນສຸຂະພາບສັດ ແລະ ສຸຂານາໄມ;
8. ອອກ, ໂຈະ ຫຼື ຖອນ ໃບທະບຽນແນວພັນສັດ, ຄລິນິກສັດ, ໃບຢັ້ງຢືນສຸຂະພາບສັດ, ໃບຢັ້ງຢືນມາດຕະຖານ ສຸຂະພາບສັດ, ໃບຢັ້ງຢືນເຕັກນິກວິຊາການລົງທຶນດ້ານການລ້ຽງສັດ ຕາມລະບຽບກົດໝາຍ;
9. ສະເໜີລັດຖະມົນຕີ ຮັບເອົາການລົງທຶນ, ການອອກ, ໂຈະ ຫຼື ຖອນໃບອະນຸຍາດດຳເນີນທຸລະກິດ ດ້ານ ການລ້ຽງສັດ, ການສັດຕະວະແພດ, ການປະມົງ ແລະ ການປຸງແຕ່ງ; ໃບອະນຸຍາດດຳເນີນທຸລະກິດສຸຂາ ນາໄມ, ສູນກັກກັນສັດ; ໃບອະນຸຍາດນຳເຂົ້າສັດ-ສັດນ້ຳ ແລະ ຜະລິດຕະພັນສັດ-ສັດນ້ຳ;
10. ສະເໜີລັດຖະມົນຕີ ອອກ, ໂຈະ ຫຼື ຍົກເລີກ ຂໍ້ຕົກລົງ, ຄຳສັ່ງ, ຄຳແນະນຳ ແລະ ນິຕິກຳ ຂອງອົງການຄຸ້ມ ຄອງວຽກງານລ້ຽງສັດ, ສັດຕະວະແພດ ແລະ ປະມົງຂັ້ນລຸ່ມຂອງຕົນທີ່ຂັດກັບກົດໝາຍ ແລະ ລະບຽບ ການ;
11. ອະນຸຍາດໃຫ້ ຫົວໜ່ວຍວິຊາການ ຫຼື ຜູ້ບໍລິການ ກ່ຽວກັບການລ້ຽງສັດ, ການສັດຕະວະແພດ ແລະ ການ

ປະມົງດຳເນີນການບໍລິການ ແລະ ອອກໃບຢັ້ງຢືນດ້ານວິຊາການສະເພາະໃດໜຶ່ງ ແທນອົງການຄຸ້ມຄອງ
ວຽກງານລ້ຽງສັດ, ສັດຕະວະແພດ ແລະ ການປະມົງ;

12. ສະເໜີປະຕິບັດມາດຕະການ ຕໍ່ຜູ້ລະເມີດກົດໝາຍ ແລະ ລະບຽບການ ທີ່ກ່ຽວຂ້ອງ ກັບວຽກງານລ້ຽງສັດ
ສັດຕະວະແພດ ແລະ ການປະມົງ;
13. ສະເໜີປັບປຸງກົງຈັກການຈັດຕັ້ງຂອງຕົນ ຕໍ່ກະຊວງກະສິກຳ ແລະ ປ່າໄມ້ ກ່ຽວກັບການສ້າງຕັ້ງ, ປັບປຸງ ຫຼື
ຍຸບເລີກ ບັນດາກົງຈັກການຈັດຕັ້ງ ທີ່ຢູ່ໃນຄວາມຮັບຜິດຊອບຂອງກົມ ຕາມການແບ່ງຂັ້ນຄຸ້ມຄອງ, ການ
ກຳນົດຕຳແໜ່ງງານ ຕາມທິດກະທັດລັດ, ເຂັ້ມແຂງ ແລະ ມີປະສິດທິພາບ;
14. ຄົ້ນຄວ້າ, ນຳສະເໜີແຕ່ງຕັ້ງ, ບັນຈຸ-ສັບຊ້ອນ, ຈັດວາງບຸກຄະລາກອນ, ເລື່ອນຂັ້ນ-ຂັ້ນເງິນເດືອນ, ຍ້ອງຍໍ
ຍົກຍ້າຍ, ປົດຕຳແໜ່ງ, ປະຕິບັດວິໄນຕໍ່ພະນັກງານພາຍໃນກົມ ຕາມລະບຽບການທີ່ໄດ້ກຳນົດໄວ້ ໂດຍ
ປະສານສົມທົບກັບອົງການປົກຄອງທ້ອງຖິ່ນທີ່ກ່ຽວຂ້ອງ;
15. ຮຽກໂຮມພະນັກງານນຳພາ-ຄຸ້ມຄອງ ແລະ ນັກວິຊາການ ໃນຄວາມຮັບຜິດຊອບຂອງຕົນ ເຂົ້າຮ່ວມກອງປະ
ຊຸມ ຫຼື ລາຍງານສ່ອງແສງວຽກງານເປັນແຕ່ລະໄລຍະ, ເຂົ້າຮ່ວມງານວາງສະແດງສິນຄ້າກະສິກຳ ແລະ ກິນ
ຈັກກະສິກຳ, ຕະຫຼາດນັດ, ຝຶກອົບຮົມ, ສຳມະນາວິຊາການ ແລະ ລົງເຮັດວຽກຢູ່ທ້ອງຖິ່ນ-ຮາກຖານ, ເຂົ້າ
ຮ່ວມກອງປະຊຸມແລກປ່ຽນບົດຮຽນ ແລະ ການເຈລະຈາ ກ່ຽວກັບວຽກງານລ້ຽງສັດ ແລະ ການປະມົງ ກັບ
ຕ່າງປະເທດ ຕາມຄວາມຮຽກຮ້ອງຕ້ອງການຂອງໜ້າທີ່ວຽກງານ ຕາມທີ່ໄດ້ກຳນົດໃນລະບຽບການທີ່
ກ່ຽວຂ້ອງ;
16. ປະຕິບັດສິດອື່ນ ຕາມທີ່ກຳນົດໄວ້ໃນນິຕິກຳອື່ນ ແລະ ການມອບໝາຍຂອງລັດຖະມົນຕີ, ຮອງລັດຖະ
ມົນຕີ ຜູ້ຊີ້ນຳ.

ໝວດທີ 3 **ໂຄງປະກອບການຈັດຕັ້ງ**

ມາດຕາ 5 ໂຄງປະກອບກົງຈັກ

ກົມລ້ຽງສັດ ແລະ ການປະມົງ ມີໂຄງປະກອບກົງຈັກ ດັ່ງລຸ່ມນີ້:

1. ພະແນກບໍລິຫານ ແລະ ແຜນການ;
2. ພະແນກມາດຕະຖານ ແລະ ສຸຂານາໄມ;
3. ພະແນກລ້ຽງສັດ;
4. ພະແນກສັດຕະວະແພດ;
5. ພະແນກປະມົງ;
6. ພະແນກຄຸ້ມຄອງຜະລິດຕະພັນສັດ-ສັດນໍ້າ;
7. ສູນວິໄຈພະຍາດສັດ;
8. ສູນຜະລິດຢາສັດຕະວະແພດ;
9. ສູນວິໄຈອາຫານສັດ;
10. ສູນພັດທະນາການປະມົງ.

ມາດຕາ 6 ໂຄງປະກອບດ້ານບຸກຄະລາກອນ

ກົມລ້ຽງສັດ ແລະ ການປະມົງ ມີໂຄງປະກອບບຸກຄະລາກອນ ດັ່ງລຸ່ມນີ້:

1. ຫົວໜ້າກົມ ຈຳນວນ 01 ທ່ານ, ຮັບຜິດຊອບຕໍ່ ລັດຖະມົນຕີ ແລະ ຮອງລັດຖະມົນຕີ ກະຊວງກະສິກຳ ແລະ ປ່າໄມ້ ຜູ້ຊີ້ນຳຂົງເຂດວຽກງານ ກ່ຽວກັບ ຜົນສຳເລັດ ແລະ ຂໍ້ຂາດຕົກບົກຜ່ອງ ໃນການປະຕິບັດວຽກງານຂອງຕົນ;
 ໃນເວລາຫົວໜ້າກົມ ຕິດຂັດ ຕ້ອງມອບສິດໃຫ້ ຮອງຫົວໜ້າກົມ ທ່ານໃດໜຶ່ງ ຮັກສາການແທນ;
2. ຮອງຫົວໜ້າກົມ ຈຳນວນໜຶ່ງ ຊ່ວຍຫົວໜ້າກົມ ຊີ້ນຳວຽກງານໃດໜຶ່ງ ຕາມການແບ່ງງານ ແລະ ການມອບໝາຍ; ຮັບຜິດຊອບຕໍ່ຫົວໜ້າກົມ ກ່ຽວກັບ ຜົນສຳເລັດ ແລະ ຂໍ້ຂາດຕົກບົກຜ່ອງຂອງວຽກງານທີ່ຕົນຊີ້ນຳ;
 ຮອງຫົວໜ້າກົມ ຜູ້ຮັກສາການແທນ ຕ້ອງລາຍງານວຽກງານທີ່ໄດ້ຈັດຕັ້ງປະຕິບັດ ໃນໄລຍະຮັກສາການແທນນັ້ນ ໃຫ້ຫົວໜ້າກົມ ພາຍຫຼັງກັບມາປະຈຳການ;
3. ຫົວໜ້າພະແນກ, ຫົວໜ້າສູນ, ຮອງຫົວໜ້າພະແນກ, ຮອງຫົວໜ້າສູນ ແລະ ລັດຖະກອນວິຊາການຈຳນວນໜຶ່ງ ຕາມການກຳນົດຕຳແໜ່ງງານ;
 ສຳລັບ ການບັນຈຸ, ສັບຊ້ອນ, ແຕ່ງຕັ້ງ, ຍົກຍ້າຍ ຫຼື ປົດຕຳແໜ່ງ ແມ່ນປະຕິບັດຕາມກົດໝາຍ ແລະ ລະບຽບການ.

ໝວດທີ 4

ໜ້າທີ່ຂອງແຕ່ລະພະແນກ ແລະ ສູນ

ມາດຕາ 7 ໜ້າທີ່ ຂອງພະແນກບໍລິຫານ ແລະ ແຜນການ

ພະແນກບໍລິຫານ ແລະ ແຜນການ ມີໜ້າທີ່ດັ່ງນີ້:

1. ເປັນເສນາທິການໃຫ້ແກ່ກົມລ້ຽງສັດ ແລະ ການປະມົງ ໃນການຄຸ້ມຄອງ ແລະ ພັດທະນາວຽກງານຈັດຕັ້ງບໍລິຫານ, ການຄຸ້ມຄອງບຸກຄະລາກອນ, ການຜັນຂະຫຍາຍຍຸດທະສາດ, ແຜນພັດທະນາກະສິກຳ ແລະ ປ່າໄມ້ ໃຫ້ເປັນແຜນການ, ແຜນດຳເນີນງານ ແລະ ໂຄງການພັດທະນາການລ້ຽງສັດ, ການສັດຕະວະແຜດ ແລະ ການປະມົງ ທັງໄລຍະສັ້ນ, ກາງ ແລະ ໄລຍະຍາວ;
2. ສ້າງຮ່າງຍຸດທະສາດ ແລະ ນະໂຍບາຍກ່ຽວກັບວຽກງານລ້ຽງສັດ, ສັດຕະວະແຜດ ແລະ ປະມົງ ເພື່ອສະເໜີລັດຖະມົນຕີກະຊວງກະສິກຳ ແລະ ປ່າໄມ້ ຮັບຮອງ; ສ້າງແຜນງານ, ແຜນການ ແລະ ໂຄງການລ້ຽງສັດແລະ ສັດນ້ຳເປັນສິນຄ້າ, ໂຄງການປຸງແຕ່ງຜະລິດຕະພັນສັດໃນແຕ່ລະຊະນິດສັດ;
3. ພັດທະນາ, ວິເຄາະ-ວິໄຈ, ສ້າງຖານຂໍ້ມູນສະຖິຕິສັດ ແລະ ເຜີຍແຜ່ຂໍ້ມູນຂ່າວສານ ກ່ຽວກັບທີ່ດິນລ້ຽງສັດ ແລະ ແຫຼ່ງທີ່ຢູ່ອາໄສຂອງສັດນ້ຳ, ຂໍ້ມູນການລ້ຽງສັດ, ການສັດຕະວະແຜດ ແລະ ການປະມົງ;
4. ຄຸ້ມຄອງ ຕິດຕາມ ການຈັດຕັ້ງປະຕິບັດແຜນການ, ໂຄງການງົບປະມານລົງທຶນຂອງລັດ, ການຊ່ວຍເຫຼືອທາງການເພື່ອການພັດທະນາ (ODA) ແລະ ກູ້ຢືມຈາກຕ່າງປະເທດ ລວມທັງໂຄງການລົງທຶນຂອງຜູ້ປະກອບການທັງພາຍໃນ ແລະ ຕ່າງປະເທດ ດ້ານການລ້ຽງສັດ, ສັດຕະວະແຜດ ແລະ ການປະມົງ;
5. ພົວພັນ, ຮ່ວມມື ແລະ ປະສານງານ ກັບຂະແໜງການອື່ນຢູ່ພາຍໃນ ແລະ ອົງການຈັດຕັ້ງສາກົນ, ສະຖາບັນການເງິນ, ບັນດາປະເທດເພື່ອນມິດ, ຄູ່ຮ່ວມພັດທະນາ ແລະ ອົງການຈັດຕັ້ງອື່ນທີ່ກ່ຽວຂ້ອງ ໃນການແລກປ່ຽນຂໍ້ມູນຂ່າວສານ, ສົ່ງເສີມການລົງທຶນ, ການຊ່ວຍເຫຼືອດ້ານວິຊາການ ເພື່ອພັດທະນາວຽກງານລ້ຽງສັດ, ສັດຕະວະແຜດ ແລະ ການປະມົງ ໃຫ້ເຂັ້ມແຂງ;

6. ປະກອບສ່ວນເຂົ້າໃນການພັດທະນາ ບັນດາວິທະຍາໄລກະສິກໍາ ແລະ ປ່າໄມ້ ແລະ ໂຮງຮຽນ ທີ່ຂຶ້ນກັບ ກະຊວງກະສິກໍາ ແລະ ປ່າໄມ້ ພ້ອມທັງສະໜອງ ດ້ານເຕັກນິກ, ວິຊາການ ແລະ ສິ່ງອໍານວຍຄວາມສະ ດວກຕ່າງໆ ໃຫ້ບັນດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ໃຫ້ມີຄວາມເຂັ້ມແຂງ; ຫັນກິດຈະກຳ ໂຄງການ, ງົບປະມານ, ເຕັກນິກວິຊາການດ້ານການລ້ຽງສັດ, ສັດຕະວະແພດ ແລະ ການປະມົງ ລົງສູ່ບັນ ດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ເພື່ອປະກອບສ່ວນສ້າງສູນ, ສະຖານີ ດັ່ງກ່າວໃຫ້ມີຄວາມ ເຂັ້ມແຂງ;
7. ຄົ້ນຄວ້າ ແລະ ນໍາສະເໜີ ພາລະບົດບາດ, ກຳນົດແຜນກໍ່ສ້າງບຸກຄະລາກອນ, ຕຳແໜ່ງງານ ທົ່ວຂະແໜງ ການລ້ຽງສັດ, ສັດຕະວະແພດ ແລະ ການປະມົງ; ຕິດຕາມ ປະເມີນຜົນ ການປະຕິບັດວຽກງານຂອງ ຜະນັກງານ-ລັດຖະກອນ ພ້ອມທັງເປັນເຈົ້າການປະສານສົມທົບກັບພາກສ່ວນທີ່ກ່ຽວຂ້ອງ ເພື່ອດຳເນີນ ການກວດກາ ເປັນແຕ່ລະໄລຍະ;
8. ເປັນເຈົ້າການໃນການຄຸ້ມຄອງບໍລິຫານທ້ອງຖານ, ວຽກງານການເງິນ-ການບັນຊີ, ເກັບຮັກສາເອກະສານ ທາງການ ແລະ ການຄຸ້ມຄອງຊັບສິນຂອງລັດ ທີ່ຢູ່ໃນຄວາມຮັບຜິດຊອບ ຂອງກົມລ້ຽງສັດ ແລະ ການ ປະມົງ;
9. ພັດທະນາ ແລະ ຈັດຕັ້ງປະຕິບັດ ຍຸດທະສາດພັດທະນາຄວາມກ້າວໜ້າ ຂອງແມ່ຍິງ ແລະ ສະຫຼຸບລາຍງານ ຄວາມຄືບໜ້າຂອງວຽກງານ ບົດບາດຍິງ-ຊາຍ, ຄວາມກ້າວໜ້າຂອງແມ່ຍິງ ແລະ ເດັກນ້ອຍ;
10. ເປັນເຈົ້າການ ໃນການພັດທະນາວຽກງານເລຂານຸການ, ຕິດຕໍ່, ຮັບ-ສົ່ງ ແລະ ລວບລວມເອກະສານ, ປະ ສານງານກັບບຸກຄົນ, ການຈັດຕັ້ງ ແລະ ພາກສ່ວນທີ່ກ່ຽວຂ້ອງ ພາຍໃນ ແລະ ຕ່າງປະເທດ;
11. ຝົວຜັນ ແລະ ປະສານສົມທົບກັບອົງການຈັດຕັ້ງສາກົນ, ການຮ່ວມມືສອງຝ່າຍ, ຮ່ວມມືຫຼາຍຝ່າຍຕາມ ການມອບໝາຍຂອງຂັ້ນເທິງ ເພື່ອຍາດແຍ່ງການຊ່ວຍເຫຼືອເຂົ້າໃສ່ການພັດທະນາ ຂອງຂະແໜງການ;
12. ສັງລວມ, ສະຫຼຸບລາຍງານການຈັດຕັ້ງປະຕິບັດ ປະຈຳອາທິດ, ປະຈຳເດືອນ, 3 ເດືອນ, 6 ເດືອນ, 9 ເດືອນ ແລະ ປະຈຳປີ ເພື່ອລາຍງານຕໍ່ ກະຊວງກະສິກໍາ ແລະ ປ່າໄມ້;
13. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 8 ໜ້າທີ່ ຂອງພະແນກມາດຕະຖານ ແລະ ສຸຂານາໄມ

ພະແນກມາດຕະຖານ ແລະ ສຸຂານາໄມ ມີໜ້າທີ່ດັ່ງນີ້:

1. ເປັນເສນາທິການໃຫ້ແກ່ກົມລ້ຽງສັດ ແລະ ການປະມົງ ໃນການຄົ້ນຄວ້າຜັນຂະຫຍາຍ ແນວທາງ, ນະໂຍ ບາຍ, ແຜນຍຸດທະສາດຂອງຂະແໜງການ ໃຫ້ເປັນແຜນດຳເນີນງານ, ໂຄງການລະອຽດ ເພື່ອພັດທະນາລະ ບົບມາດຕະຖານ, ນິຕິກຳ ແລະ ມາດຕະການດ້ານສຸຂານາໄມ ກ່ຽວກັບການເຄື່ອນໄຫວຂອງວຽກງານ ພັດທະນາ ແລະ ຄຸ້ມຄອງ ການລ້ຽງສັດ, ການສັດຕະວະແພດ ແລະ ການປະມົງ ທັງພາກລັດ ແລະ ເອກະ ຊົນ ໃຫ້ຄົບຖ້ວນ, ຮັດກຸມ ມີຄວາມສັກສິດ ແລະ ສອດຄ່ອງກັບສາກົນ;
2. ຄົ້ນຄວ້າ, ກຳນົດມາດຕະຖານການລ້ຽງສັດທີ່ດີ (GAHP), ກຳນົດມາດຕະຖານ ແລະ ພັດທະນາວຽກ ງານການກວດກາ, ຍັ້ງຍືນ, ຂັ້ນທະບຽນ, ຮັບຮອງມາດຕະຖານ ຝາມລ້ຽງສັດ-ສັດນ້ຳ, ໂຮງງານອາຫານ ສັດ, ໂຮງປະສົມອາຫານສັດ, ໂຮງຂ້າສັດ, ບ່ອນຂ້າສັດຍ່ອຍ, ໂຮງປຸງແຕ່ງຜະລິດຕະພັນສັດ ແລະ ສະ ຖານທີ່ເກັບຮັກສາຜະລິດຕະພັນສັດ-ສັດນ້ຳ, ໂຮງງານຢາສັດຕະວະແພດ, ການຂົນສົ່ງ ແລະ ຕະຫຼາດສິນ ຄ້າກ່ຽວກັບສັດ-ສັດນ້ຳ, ກິນຈັກ ແລະ ເຄື່ອງມືອຸປະກອນ ຮັບໃຊ້ການລ້ຽງສັດ, ສັດຕະວະແພດ ແລະ ການປະມົງ;
3. ຄົ້ນຄວ້າກຳນົດລາຍການ ແລະ ບັນດາມາດຕະການສົ່ງເສີມການລ້ຽງສັດ-ສັດນ້ຳ ຮັບໃຊ້ພາຍໃນທິດແທນ ການນຳເຂົ້າ ເພື່ອປົກປ້ອງຜູ້ຜະລິດພາຍໃນ ພ້ອມທັງວາງແຜນດຸນດ່ຽງການຜະລິດພາຍໃນ ແລະ ການນຳ

ເຂົ້າສິນຄ້າກ່ຽວກັບສັດ, ຜະລິດຕະພັນສິນຄ້າກ່ຽວກັບການປະມົງ; ຄົ້ນຄວ້າ, ສັງລວມມາດຕະຖານເງື່ອນໄຂ, ດ້ານເຕັກນິກ ແລະ ຄຸນນະພາບ ສິນຄ້າທີ່ມີສັນຍາ SPS ແລ້ວ, ສຶກສາ ແລະ ຄົ້ນຄວ້າວິທີການ, ຂັ້ນຕອນ, ມາດຕະຖານ, ລະບຽບການ, ວິເຄາະວິໄຈຕະຫຼາດຂອງບັນດາປະເທດທີ່ມີຄວາມຕ້ອງການສິນຄ້າກະສິກໍາ ຂອງ ສປປ ລາວ ເພື່ອກຳນົດຊະນິດສິນຄ້າ, ປະເພດສັດ ບຸລິມະສິດສິ່ງອອກຂອງປະເທດເຮົາ ທີ່ມີທ່າແຮງ, ມີສັນຍາຊື້ຂາຍແລ້ວ; ປະສານ ແລະ ເຈລະຈາເຕັກນິກເປີດຕະຫຼາດ ຢ່າງເປັນທາງການສໍາລັບສິ່ງອອກສັດ, ຜະລິດຕະພັນສັດ ແລະ ສັດນໍ້າ ກັບປະເທດຄູ່ຄ້າ ຕາມມາດຕະຖານສາກົນ ທີ່ ສປປ ລາວ ເປັນພາຄີ;

4. ເປັນເຈົ້າການ ໃນການຄົ້ນຄວ້າສຶກສາບັນດາສັນຍາ, ສິນທິສັນຍາ, ກົດບັດ, ຂໍ້ຕົກລົງ, ມາດຕະຖານ ແລະ ມາດຕະການຕ່າງໆ ທີ່ກ່ຽວຂ້ອງກັບການລ້ຽງສັດ, ການສັດຕະວະແພດ ແລະ ປະມົງ ລວມທັງສຸຂານາໄມຂອງຜະລິດຕະພັນສິນຄ້າກ່ຽວກັບສັດ ແລະ ການປະມົງ ເພື່ອຜັນຂະຫຍາຍມາເປັນນິຕິກຳ, ລະບຽບການ ແລະ ມາດຕະການຂອງຂະແໜງການ;
5. ເປັນເຈົ້າການ ປະສານສົມທົບກັບ ພະແນກການ ແລະ ພາກສ່ວນທີ່ກ່ຽວຂ້ອງ ໃນການສ້າງ, ປັບປຸງຮ່າງກົດໝາຍ, ນິຕິກຳ ແລະ ມາດຕະຖານຕ່າງໆ ໃຫ້ມີປະສິດທິຜົນ ແລະ ສອດຄ່ອງກັບນະໂຍບາຍ, ກົດໝາຍ, ລະບຽບການ ຂອງ ສປປ ລາວ ແລະ ສາກົນ;
6. ຄົ້ນຄວ້າປັບປຸງບັນດານິຕິກຳ, ກົນໄກ, ລະບຽບການ, ຂັ້ນຂອດ ແລະ ສິ່ງກົດຂວາງ ທີ່ເປັນອຸປະສັກ ແກ່ການດຶງດູດການລົງທຶນ, ເຄື່ອນໄຫວດຳເນີນທຸລະກິດ, ການຜະລິດຂອງບັນດາບໍລິສັດ, ຜູ້ປະກອບການ, ຫົວໜ່ວຍການຜະລິດ, ຝາມ, ຄອບຄົວຕົວແບບ ໃຫ້ມີຄວາມວ່ອງໄວ, ໂປ່ງໃສ ແລະ ເປັນເອກະພາບ; ຄົ້ນຄວ້າ ແລະ ປະກອບຄໍາເຫັນ, ໃຫ້ການປຶກສາ, ເອື້ອອຳນວຍຄວາມສະດວກ ໃຫ້ແກ່ການລົງທຶນ ພາຍໃນ ແລະ ຕ່າງປະເທດ ລວມທັງການສ້າງຕັ້ງ ແລະ ດຳເນີນທຸລະກິດກ່ຽວກັບການລ້ຽງສັດ, ການສັດຕະວະແພດ ແລະ ການປະມົງ;
7. ໂຄສະນາ, ເຜີຍແຜ່, ຕິດຕາມ, ກວດກາ ແລະ ປະເມີນຜົນການຈັດຕັ້ງປະຕິບັດກົດໝາຍ, ນິຕິກຳ, ນະໂຍບາຍ, ມາດຕະຖານ ແລະ ມາດຕະການດ້ານສຸຂານາໄມ ກ່ຽວກັບວຽກງານລ້ຽງສັດ, ສັດຕະວະແພດ ແລະ ການປະມົງ;
8. ສ້າງຖານຂໍ້ມູນມາດຕະຖານ ແລະ ລະບຽບການ ກ່ຽວກັບການລ້ຽງສັດ, ສັດຕະວະແພດ, ການປະມົງ ແລະ ລະບຽບການທີ່ກ່ຽວຂ້ອງ ເພື່ອເປັນປ່ອນອີງໃນການເຈລະຈາເປີດຕະຫຼາດ ກັບບັນດາປະເທດຄູ່ຄ້າ;
9. ເປັນເຈົ້າການປະສານງານດ້ານສຸຂານາໄມສັດໃຫ້ແກ່ຈຸດສອບຖາມດ້ານສຸຂານາໄມ ຂອງຂະແໜງກະສິກຳ ແລະ ປ່າໄມ້;
10. ສະກັດກັ້ນ ການກະທຳທີ່ລະເມີດຕໍ່ກົດໝາຍ ແລະ ລະບຽບການ ກ່ຽວກັບການລ້ຽງສັດ, ການສັດຕະວະແພດ ແລະ ການປະມົງ ພ້ອມທັງປະສານກ່ຽວກັບການປະກອບສຳນວນຄະດີ ແລະ ລາຍງານການກະທຳຄວາມຜິດ ຕໍ່ເຈົ້າໜ້າທີ່ທີ່ກ່ຽວຂ້ອງ;
11. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 9 ໜ້າທີ່ ຂອງພະແນກລ້ຽງສັດ

ພະແນກລ້ຽງສັດ ມີໜ້າທີ່ດັ່ງນີ້:

1. ເປັນເສນາທິການໃຫ້ແກ່ກົມລ້ຽງສັດ ແລະ ການປະມົງ ໃນການຮ່າງ, ສ້າງ, ປັບປຸງ, ໂຄສະນາ ແລະ ເຜີຍແຜ່, ຕິດຕາມ, ກວດກາ ແລະ ປະເມີນຜົນການຈັດຕັ້ງປະຕິບັດກົດໝາຍ, ດຳລັດ, ຂໍ້ຕົກລົງ, ແຈ້ງການ, ຄຳສັ່ງ, ຄຳແນະນຳ ແລະ ລະບຽບການ ກ່ຽວກັບ ວຽກງານການລ້ຽງສັດ;
2. ເປັນເຈົ້າການ ໃນການຄຸ້ມຄອງ ແລະ ພັດທະນາການລ້ຽງສັດໃຫຍ່, ສັດນ້ອຍ ແລະ ສັດປີກ;

3. ເປັນເຈົ້າການຊຸກຍູ້ ໃນການພັດທະນາທັງຫຍ້າລ້ຽງສັດ, ສົ່ງເສີມການປູກ-ນຳໃຊ້ ພືດອາຫານສັດ ແລະ ແຫຼ່ງວັດຖຸດິບອາຫານສັດ;
4. ຄົ້ນຄວ້າ ແລະ ປະກອບຄຳເຫັນ ກ່ຽວກັບການສະເໜີໂຄງການລົງທຶນ ຫຼື ການດຳເນີນທຸລະກິດ ກ່ຽວກັບ ການລ້ຽງສັດ ແລະ ຮ່ວມກັບຄະນະກຳມະການ ໃນການກວດກາ-ຮັບຮອງມາດຕະຖານ ຝາມ, ການຂຶ້ນ ທະບຽນຝາມ, ການຍັ້ງຍືນກຳມະພັນສັດ ແລະ ພືດອາຫານສັດ;
5. ຍູ້ແຮງການລ້ຽງສັດເປັນສິນຄ້າ ແບບເປັນຝາມ ເປັນການຜະລິດທີ່ທັນສະໄໝ ໂດຍມີການກຳນົດເຂດລ້ຽງ ຕິດພັນກັບການປຸງແຕ່ງ ແລະ ການຕະຫຼາດ ຕາມທ່າແຮງທີ່ໄດ້ປຽບຂອງທ້ອງຖິ່ນ ແລະ ເຂດແຄວ້ນ, ຊຸກຍູ້ການພັດທະນາ ວິສາຫະກິດ, ຝາມ, ຄອບຄົວຕົວແບບ ໃນການຜະລິດສິນຄ້າສັດ, ຊີວະພາບ, ສະອາດ, ຜະລິດສິນຄ້າທີ່ເປັນທ່າແຮງໄດ້ປຽບເພື່ອສົ່ງອອກຕ່າງປະເທດ ໂດຍສອດຄ່ອງກັບມາດຕະຖານ ສຸຂານາໄມຂອງປະເທດຄູ່ຄ້າ;
6. ປະສານສົມທົບ ກັບ ພາກສ່ວນທີ່ກ່ຽວຂ້ອງ ໃນການພັດທະນາ, ວິເຄາະ-ວິໄຈ, ສ້າງຖານຂໍ້ມູນສະຖິຕິສັດ ແລະ ເຜີຍແຜ່ຂໍ້ມູນຂ່າວສານ ກ່ຽວກັບທີ່ດິນລ້ຽງສັດ, ຂໍ້ມູນການລ້ຽງສັດ ຢ່າງເປັນລະບົບໂດຍການນຳ ໃຊ້ລະບົບເຕັກໂນໂລຊີທີ່ທັນສະໄໝ ໃຫ້ສາມາດເຊື່ອມໂຍງທັງພາຍໃນ ແລະ ສາກົນ;
7. ຊຸກຍູ້ ສະໜັບສະໜູນ ການພັດທະນາ, ປົກປັກຮັກສາ ແລະ ນຳໃຊ້ ແນວພັນສັດ, ລວມທັງ ນ້ຳເຊື້ອ, ໂຕ ອ່ອນຂອງສັດ, ການຜະລິດອາຫານສັດ ແລະ ການພັດທະນາກ່ຽວກັບທັງຫຍ້າລ້ຽງສັດ;
8. ຄົ້ນຄວ້າ, ພິຈາລະນາສະເໜີຈິດລິຂະສິດ, ຂຶ້ນທະບຽນ, ແນວພັນສັດ, ພືດອາຫານສັດ ແລະ ອຸປະກອນ ລ້ຽງສັດ;
9. ຊຸກຍູ້, ຕິດຕາມ ການພັດທະນາກຸ່ມ, ສະມາຄົມ, ສະຫະກອນຜູ້ລ້ຽງສັດ ແລະ ການສ້າງກອງທຶນພັດທະ ນາການລ້ຽງສັດ;
10. ປັບປຸງ ແລະ ພັດທະນາ ໂຄງລ່າງພື້ນຖານ, ວັດຖຸເຕັກນິກ ແລະ ຊັບພະຍາກອນມະນຸດ ເພື່ອອຳນວຍ ຄວາມສະດວກ ໃຫ້ແກ່ການປະຕິບັດວຽກງານ ໃນຂົງເຂດ ການລ້ຽງສັດ, ຊຸກຍູ້ສະໜັບສະໜູນດ້ານເຕັກ ນິກ ແລະ ວິຊາການ ໃຫ້ແກ່ບັນດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ໃຫ້ມີຄວາມເຂັ້ມແຂງ;
11. ຄຸ້ມຄອງ, ພັດທະນາ ວຽກງານຂຶ້ນທະບຽນພິມສັດ ແລະ ພັດທະນາລະບົບການກວດສອບຢ່ອນຫຼັງປະ ຫວັດຂອງສັດ ແລະ ຕະຫຼາດສັດມີຊີວິດ ໃນຂອບເຂດທ້ອງປະເທດ;
12. ຄົ້ນຄວ້າ ແລະ ປະກອບຄຳເຫັນຮ່ວມກັບພະແນກສັດຕະວະແຜດ ກ່ຽວກັບການນຳເຂົ້າ-ສົ່ງອອກ ແລະ ສົ່ງ ຜ່ານ ສັດມີຊີວິດ, ແນວພັນສັດ ແລະ ອຸປະກອນການລ້ຽງສັດ;
13. ກວດກາ, ຕິດຕາມ ແລະ ສະກັດກັ້ນ ທຸກການກະທຳທີ່ລະເມີດກົດໝາຍ ແລະ ລະບຽບການກ່ຽວກັບ ການລ້ຽງສັດ ພ້ອມທັງເປັນເຈົ້າການປະກອບສຳນວນຄະດີ ແລະ ລາຍງານການກະທຳຄວາມຜິດຕໍ່ເຈົ້າໜ້າ ທີ່ ທີ່ກ່ຽວຂ້ອງ;
14. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 10 ໜ້າທີ່ ຂອງພະແນກສັດຕະວະແຜດ

ພະແນກສັດຕະວະແຜດ ມີໜ້າທີ່ດັ່ງນີ້:

1. ເປັນເສນາທິການໃຫ້ກົມລ້ຽງສັດ ແລະ ການປະມົງ ໃນການຄຸ້ມຄອງ ແລະ ພັດທະນາການບໍລິການດ້ານ ສັດຕະວະແຜດ;
2. ເປັນເຈົ້າການໃນການຮ່າງ, ສ້າງ, ປັບປຸງ, ໂຄສະນາ ແລະ ເຜີຍແຜ່, ຕິດຕາມ, ກວດກາ ແລະ ປະເມີນຜົນ ການຈັດຕັ້ງປະຕິບັດກົດໝາຍ, ດຳລັດ, ຂໍ້ຕົກລົງ, ແຈ້ງການ, ຄຳສັ່ງ, ຄຳແນະນຳ ແລະ ລະບຽບການ ກ່ຽວ ກັບວຽກງານການສັດຕະວະແຜດ;

3. ຄຸ້ມຄອງ, ຕິດຕາມ ແລະ ກວດກາ ວຽກງານກັກກັນສັດ, ດ່ານກວດກາສັດຕະວະແພດ, ການຄວບຄຸມ ການເຄື່ອນຍ້າຍຜະລິດຕະພັນສິນຄ້າ ກ່ຽວກັບສັດ, ຜະລິດຕະພັນການສັດຕະວະແພດ, ການນຳເຂົ້າ, ສົ່ງ ອອກ ແລະ ສົ່ງຜ່ານ ລວມທັງການຍັງຢືນດ້ານສຸຂະພາບສັດ ແລະ ສຸຂະພາບໄມ;
4. ຄົ້ນຄວ້າ, ສະເໜີຈິດລິຂະສິດ, ຂັ້ນທະບຽນ ຢາສັດຕະວະແພດ, ຜະລິດຕະພັນການສັດຕະວະແພດ, ສານ ເຄມີສຳລັບຜະລິດຢາສັດຕະວະແພດ ແລະ ເຊື້ອຜັນພະຍາດສັດ;
5. ສ້າງ, ປັບປຸງ ແລະ ຈັດຕັ້ງປະຕິບັດລະບົບ ເຝົ້າລະວັງ, ກັນ ແລະ ຄວບຄຸມພະຍາດສັດ ລວມທັງການພັດ ທະນາລະບົບຄວາມປອດໄພ ທາງດ້ານຊີວະພາບຂອງການລ້ຽງສັດ;
6. ສ້າງ ແລະ ປັບປຸງຕ່າໜ່າງ, ຫຼັກສູດສັດຕະວະແພດ ແລະ ສັດຕະວະແພດບ້ານ; ຊຸກຍູ້ສົ່ງເສີມການບໍລິ ການດ້ານການສັດຕະວະແພດ, ວິຊາຊີບສັດຕະວະແພດ, ສັດຕະວະແພດບ້ານ ແລະ ວຽກງານສະຫວັດດີ ການສັດ;
7. ກຳນົດບັນຊີລາຍຊື່ພະຍາດລະບາດຂອງສັດ-ສັດນ້ຳ, ຊະນິດສັດ-ສັດນ້ຳ, ລາຍການສານຊີວະພັນ-ເຄມີພັນ, ຢາສັດຕະວະແພດ ທີ່ມີຄວາມສ່ຽງ ເພື່ອຄວບຄຸມການແຜ່ລະບາດຂອງພະຍາດ, ປ້ອງກັນຊີວິດ, ສຸຂະພາບ ຂອງຄົນ, ສັດ ແລະ ສິ່ງແວດລ້ອມ;
8. ຍູ້ແຮງວຽກງານພັດທະນາ ແລະ ກຳນົດດ່ານກວດກາສັດຕະວະແພດ ເພື່ອກວດກາການນຳເຂົ້າ, ສົ່ງອອກ ແລະ ສົ່ງຜ່ານສັດ, ຜະລິດຕະພັນສິນຄ້າກ່ຽວກັບສັດ ແລະ ສິນຄ້າປະມົງ ພ້ອມທັງກຳນົດຈຸດກວດກາຂອງ ເຂດປອດພະຍາດສັດ ແລະ ຈຸດກວດກາຊົ່ວຄາວພາຍໃນປະເທດ ໃນກໍລະນີເກີດພະຍາດລະບາດ; ຄົ້ນ ຄວ້າ ແລະ ສະເໜີ ຕໍ່ກະຊວງກະສິກຳ ແລະ ປ່າໄມ້ ກ່ຽວກັບການປະກາດ ແລະ ຍົກເລີກ ເຂດລະບາດພະ ຍາດສັດ;
9. ຄຸ້ມຄອງ, ຕິດຕາມ, ກວດກາດ້ານວິຊາການ, ບັນດາທຸລະກິດ ກ່ຽວກັບ ການສັດຕະວະແພດ, ການຂ້າສັດ ແລະ ປຸງແຕ່ງ, ການກວດກາອະນາໄມຊີ້ນ;
10. ເປັນເຈົ້າການ ພັດທະນາວຽກງານລະບາດວິທະຍາສັດຕະວະແພດ, ວຽກງານເຝົ້າລະວັງ, ປະເມີນຄວາມ ສ່ຽງຂອງການແຜ່ລະບາດຂອງພະຍາດສັດ, ກັນ, ໂຕ້ຕອບ ແລະ ຄວບຄຸມພະຍາດລະບາດຂອງສັດ, ພະ ຍາດຕິດຕໍ່ຈາກສັດສູ່ຄົນ ແລະ ຄົນສູ່ສັດ;
11. ຊຸກຍູ້ການສ້າງຕັ້ງສະພາສັດຕະວະແພດ, ສະມາຄົມສັດຕະວະແພດ ແລະ ກອງທຶນພັດທະນາດ້ານການຮັກ ສາສຸຂະພາບສັດ;
12. ພັດທະນາລະບົບການຄຸ້ມຄອງ, ກວດກາ, ຕິດຕາມຜູ້ປະກອບການ ກ່ຽວກັບທຸລະກິດການສັດຕະວະແພດ ລວມທັງໂຮງງານຜະລິດ, ຈຳໜ່າຍຢາສັດຕະວະແພດ ແລະ ຜະລິດຕະພັນການສັດຕະວະ ແພດ;
13. ຄົ້ນຄວ້າ ແລະ ປະກອບຄຳເຫັນ ກ່ຽວກັບການ ລົງທຶນ ຫຼື ການດຳເນີນທຸລະກິດ ກ່ຽວກັບການສັດຕະ ວະແພດ ເພື່ອສະເໜີໃຫ້ກົມ ອອກໃບອະນຸຍາດສ້າງຕັ້ງຄລິນິກ, ໂຮງໝໍປົວສັດ, ໃບຢັ້ງຢືນສຸຂະພາບສັດ, ຮ້ານຈຳໜ່າຍຢາສັດຕະວະແພດ ແລະ ອຸປະກອນສັດຕະວະແພດ;
14. ເປັນເຈົ້າການຄົ້ນຄວ້າ ແລະ ປະກອບຄຳເຫັນຮ່ວມກັບ ພະແນກລ້ຽງສັດ ກ່ຽວກັບການນຳເຂົ້າ-ສົ່ງອອກ ແລະ ສົ່ງຜ່ານ ສັດມີຊີວິດ ແລະ ແນວພັນສັດ;
15. ກວດກາ, ຕິດຕາມ ແລະ ສະກັດກັ້ນ ທຸກການກະທຳ ທີ່ລະເມີດກົດໝາຍ ແລະ ລະບຽບການກ່ຽວກັບ ການສັດຕະວະແພດ ພ້ອມທັງເປັນເຈົ້າການປະກອບສຳນວນຄະດີ ແລະ ລາຍງານການກະທຳຄວາມຜິດ ຕໍ່ ເຈົ້າໜ້າທີ່ ທີ່ກ່ຽວຂ້ອງ;
16. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 11 ໜ້າທີ່ ຂອງພະແນກປະມົງ

ພະແນກປະມົງ ມີໜ້າທີ່ດັ່ງນີ້:

1. ເປັນເສນາທິການໃຫ້ແກ່ກົມລ້ຽງສັດ ແລະ ການປະມົງ ໃນການຮ່າງ, ສ້າງ, ປັບປຸງ, ໂຄສະນາ ແລະ ເຜີຍແຜ່, ຕິດຕາມ, ກວດກາ ແລະ ປະເມີນຜົນການຈັດຕັ້ງປະຕິບັດກົດໝາຍ, ດຳລັດ, ຂໍ້ຕົກລົງ, ແຈ້ງການ, ຄຳສັ່ງ, ຄຳແນະນຳ ແລະ ລະບຽບການ ກ່ຽວກັບວຽກງານການປະມົງ;
2. ສຳຫຼວດດ້ານນິເວດວິທະຍາ ແລະ ຊີວະວິທະຍາຂອງສັດນ້ຳ ເພື່ອວາງແຜນໃນການຄຸ້ມຄອງການປະມົງ;
3. ເປັນເຈົ້າການໃນການຄຸ້ມຄອງການຫາ, ການຊົມໃຊ້ສັດນ້ຳ, ການປົກຮັກສາຊັບພະຍາກອນປະມົງແບບຍືນຍົງ ລວມທັງການຄຸ້ມຄອງການປະມົງໃນອ່າງເກັບນ້ຳ ແລະ ການພັດທະນາການລ້ຽງສັດນ້ຳ;
4. ຄົ້ນຄວ້າ ແລະ ປະກອບຄຳເຫັນ ກ່ຽວກັບການສະເໜີໂຄງການລົງທຶນ ຫຼື ການດຳເນີນທຸລະກິດ ກ່ຽວກັບການປະມົງ, ບົດປະເມີນຜົນສິ່ງແວດລ້ອມຂອງໂຄງການພັດທະນາທີ່ມີຜົນກະທົບຕໍ່ຊັບພະຍາກອນປະມົງ, ການກວດກາ-ຮັບຮອງ ມາດຕະຖານ ແລະ ການຂຶ້ນທະບຽນຝາມລ້ຽງສັດນ້ຳ;
5. ເປັນເຈົ້າການຄົ້ນຄວ້າ ແລະ ປະກອບຄຳເຫັນ ກ່ຽວກັບ ການນຳເຂົ້າ, ສົ່ງອອກ ແລະ ສົ່ງຜ່ານ ປາ ແລະ ສັດນ້ຳມີຊີວິດ ລວມທັງ ແນວພັນ ແລະ ອຸປະກອນດ້ານການປະມົງ;
6. ຍູ້ແຮງ ການປະມົງ ເປັນສິນຄ້າ ແບບເປັນຝາມ ເປັນການຜະລິດທີ່ທັນສະໄໝ ໂດຍມີການກຳນົດເຂດລ້ຽງ ຕິດພັນກັບການປຸງແຕ່ງ ແລະ ການຕະຫຼາດ ຕາມທ່າແຮງທີ່ໄດ້ປຽບຂອງທ້ອງຖິ່ນ ແລະ ເຂດແຄວ້ນ ຊຸກຍູ້ການພັດທະນາ ວິສາຫະກິດ, ຝາມ, ຄອບຄົວຕົວແບບ ໃນການຜະລິດສິນຄ້າສິດ, ຊີວະພາບ, ສະອາດ, ຜະລິດສິນຄ້າທີ່ເປັນທ່າແຮງໄດ້ປຽບເພື່ອສົ່ງອອກຕ່າງປະເທດ ໂດຍສອດຄ່ອງກັບ ມາດຕະຖານສຸຂານາໄມຂອງປະເທດຄູ່ຄ້າ;
7. ຄົ້ນຄວ້າກຳນົດລາຍການ ແລະ ບັນດາມາດຕະການສົ່ງເສີມການລ້ຽງສັດນ້ຳ ຮັບໃຊ້ພາຍໃນທົດແທນການນຳເຂົ້າ ເພື່ອປົກປ້ອງຜູ້ຜະລິດພາຍໃນ ພ້ອມທັງວາງແຜນດຸນດ່ຽງການຜະລິດພາຍໃນ ແລະ ການນຳເຂົ້າຜະລິດຕະພັນສິນຄ້າກ່ຽວກັບການປະມົງ; ຄົ້ນຄວ້າ, ສັງລວມມາດຕະຖານເງື່ອນໄຂ, ດ້ານເຕັກນິກ ແລະ ຄຸນນະພາບ ສິນຄ້າທີ່ມີສັນຍາ SPS ແລ້ວ, ສຶກສາ ແລະ ຄົ້ນຄວ້າວິທີການ, ຂັ້ນຕອນ, ມາດຕະຖານ, ລະບຽບການ, ວິເຄາະວິໄຈຕະຫຼາດຂອງບັນດາປະເທດທີ່ມີຄວາມຕ້ອງການ ເພື່ອກຳນົດຊະນິດສິນຄ້າບຸລິມະສິດສົ່ງອອກຂອງປະເທດເຮົາ ທີ່ມີທ່າແຮງ, ປະສານ ແລະ ເຈລະຈາເຕັກນິກເປີດຕະຫຼາດ ຢ່າງເປັນທາງການສຳລັບສົ່ງອອກສັດນ້ຳ ແລະ ຜະລິດຕະພັນສັດນ້ຳ ກັບປະເທດຄູ່ຄ້າ;
8. ພັດທະນາ, ວິເຄາະ-ວິໄຈ, ສ້າງຖານຂໍ້ມູນດ້ານການປະມົງ ແລະ ແຫຼ່ງທີ່ຢູ່ອາໄສຂອງສັດນ້ຳ ຢ່າງເປັນລະບົບດ້ວຍການນຳໃຊ້ລະບົບເຕັກໂນໂລຊີທີ່ທັນສະໄໝ ໃຫ້ສາມາດເຊື່ອມໂຍງທັງພາຍໃນ ແລະ ສາກົນ;
9. ຊຸກຍູ້ ສະໜັບສະໜູນ ການພັດທະນາ, ປົກປັກຮັກສາ ແລະ ນຳໃຊ້ ແນວພັນສັດນ້ຳ, ການຜະລິດອາຫານປາ ແລະ ອາຫານສັດນ້ຳ;
10. ປັບປຸງ ແລະ ພັດທະນາ ໂຄງລ່າງພື້ນຖານ, ວັດຖຸເຕັກນິກ ແລະ ຊັບພະຍາກອນມະນຸດ ເພື່ອອຳນວຍຄວາມສະດວກ ໃຫ້ແກ່ການປະຕິບັດວຽກງານ ໃນຂົງເຂດ ການປະມົງ, ຊຸກຍູ້ສະໜັບສະໜູນດ້ານເຕັກນິກ ແລະ ວິຊາການ ໃຫ້ແກ່ບັນດາສູນ, ສະຖານີ ຢູ່ຂັ້ນສູນກາງ ແລະ ທ້ອງຖິ່ນ ໃຫ້ມີຄວາມເຂັ້ມແຂງ;
11. ຊຸກຍູ້ການສ້າງ ແລະ ການຄຸ້ມຄອງ ກຸ່ມ, ສະມາຄົມ, ສະຫະກອນ ກ່ຽວກັບວິຊາຊີບການປະມົງ ລວມທັງການສ້າງກອງທຶນພັດທະນາດ້ານການລ້ຽງ ແລະ ການຮັກສາສຸຂະພາບສັດນ້ຳ;
12. ກວດກາ, ຕິດຕາມ ແລະ ສະກັດກັ້ນ ທຸກການກະທຳ ທີ່ລະເມີດກົດໝາຍ ແລະ ລະບຽບການ ກ່ຽວກັບການປະມົງ ພ້ອມທັງເປັນເຈົ້າການປະກອບສຳນວນຄະດີ ແລະ ລາຍງານການກະທຳຄວາມຜິດຕໍ່ເຈົ້າໜ້າທີ່ທີ່ກ່ຽວຂ້ອງ;
13. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 12 ໜ້າທີ່ ຂອງພະແນກຄຸ້ມຄອງຜະລິດຕະພັນສັດ-ສັດນ້ຳ

ພະແນກຄຸ້ມຄອງຜະລິດຕະພັນສັດ-ສັດນ້ຳ ມີໜ້າທີ່ດັ່ງນີ້:

1. ເປັນເສນາທິການໃຫ້ແກ່ກົມລ້ຽງສັດ ແລະ ການປະມົງ ໃນການຄົ້ນຄວ້າຜັນຂະຫຍາຍແນວທາງ, ນະໂຍບາຍ, ແຜນຍຸດທະສາດຂອງຂະແໜງການໃຫ້ເປັນແຜນດຳເນີນງານ, ໂຄງການລະອຽດເພື່ອພັດທະນາລະບົບການກວດກາຄຸນນະພາບ ກ່ຽວກັບຜະລິດຕະພັນສິນຄ້າກ່ຽວກັບສັດ ແລະ ປະມົງ ຂອງສປປ ລາວ;
2. ຄຸ້ມຄອງ, ກວດກາຄຸນນະພາບ ແລະ ມາດຕະຖານການປຸງແຕ່ງທີ່ດີ, ສຸຂານາໄມ ແລະ ຄວາມປອດໄພໃນການປຸງແຕ່ງ, ການຫຸ້ມຫໍ່ ແລະ ອື່ນໆ ຢູ່ໃນໂຮງງານປຸງແຕ່ງ;
3. ເປັນເຈົ້າການ ປະສານສົມທົບກັບ ພະແນກການ ແລະ ພາກສ່ວນທີ່ກ່ຽວຂ້ອງ ທັງສູນກາງ ແລະ ທ້ອງຖິ່ນ ດຳເນີນການຄຸ້ມຄອງ ແລະ ກວດກາມາດຕະຖານຂອງໂຮງງານຂ້າສັດ, ສະຖານທີ່ຜະລິດ ແລະ ປຸງແຕ່ງຜະລິດຕະພັນສັດ-ສັດນ້ຳ;
4. ພັດທະນາເຕັກນິກ ການວິໄຈຜະລິດຕະພັນສັດ-ສັດນ້ຳ ໃຫ້ທັນສະໄໝ ໄດ້ມາດຕະຖານ;
5. ກວດກາ ວິໄຈຄຸນນະພາບຂອງຜະລິດຕະພັນສັດ-ສັດນ້ຳ (ຊີ້ນ, ປາ, ນົມ, ໄຂ່ ແລະ ອື່ນໆ) ແລະ ຢາສັດຕະວະແພດ ເພື່ອຮັບປະກັນຄຸນນະພາບ ແລະ ຄວາມປອດໄພຕໍ່ຜູ້ບໍລິໂພກ;
6. ຄຸ້ມຄອງ ພັດທະນາໂຮງງານປຸງແຕ່ງຜະລິດຕະພັນສັດ-ສັດນ້ຳ, ສາງເຢັນເກັບຮັກສາຜະລິດຕະພັນສັດ-ສັດນ້ຳ ແລະ ບ່ອນຂາຍຊີ້ນ;
7. ໂຄສະນາ, ເຜີຍແຜ່, ຕິດຕາມ, ກວດກາ ແລະ ປະເມີນຜົນການຈັດຕັ້ງປະຕິບັດກົດໝາຍ ແລະ ນິຕິກຳ ທີ່ກ່ຽວຂ້ອງກັບການຄຸ້ມຄອງຄຸນນະພາບ ຂອງ ຄວາມປອດໄພຂອງຜະລິດຕະພັນສັດ ແລະ ສັດນ້ຳ;
8. ດຳເນີນການບໍລິຫານຄວາມສ່ຽງ, ຄົ້ນຄວ້າເອກະສານ ແລະ ການວິໄຈຕົວຢ່າງ ສຳລັບການນຳເຂົ້າ, ສົ່ງອອກ, ສົ່ງຜ່ານ ຜະລິດຕະພັນສັດ ແລະ ສັດນ້ຳ ລວມທັງການຂຶ້ນທະບຽນຢາປິ່ນປົວສັດ;
9. ເປັນເຈົ້າການພັດທະນາລະບົບຖານຂໍ້ມູນກ່ຽວກັບຜະລິດຕະພັນສັດ-ສັດນ້ຳ, ບັນຊີ ແລະ ການກຳນົດລະດັບຢາ-ສານຕົກຄ້າງ ຢູ່ໃນຜະລິດຕະພັນສັດ-ສັດນ້ຳ ເພື່ອເປັນບ່ອນອີງໃຫ້ແກ່ການກຳນົດມາດຕະການຄຸ້ມຄອງຂອງ ສປປ ລາວ;
10. ສະກັດກັ້ນ ການກະທຳທີ່ລະເມີດຕໍ່ກົດໝາຍ ແລະ ລະບຽບການ ກ່ຽວກັບຄຸນນະພາບຜະລິດຕະພັນສັດ-ສັດນ້ຳ ພ້ອມທັງປະສານກ່ຽວກັບການປະກອບສຳນວນຄະດີ ແລະ ລາຍງານການກະທຳຄວາມຜິດ ຕໍ່ເຈົ້າໜ້າທີ່ທີ່ກ່ຽວຂ້ອງ;
11. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 13 ໜ້າທີ່ ຂອງສູນວິໄຈພະຍາດສັດ

ສູນວິໄຈພະຍາດສັດ ມີໜ້າທີ່ດັ່ງນີ້:

1. ເປັນເຈົ້າການ ພັດທະນາທ້ອງຖິ່ນວິໄຈພະຍາດສັດ ແລະ ຜະລິດຕະພັນສັດ ຂຶ້ນສູນກາງ ແລະ ລະດັບພາກ ໃຫ້ກ້າວໜ້າທັນສະໄໝ; ສ້າງ ແລະ ປັບປຸງພື້ນຖານໂຄງລ່າງດ້ານເຕັກນິກ ແລະ ວິຊາການ ເພື່ອນຳໃຊ້ເຂົ້າໃນຂະບວນການວິໄຈ,
2. ພັດທະນາລະບົບການວິໄຈ ບົ່ງມະຕິພະຍາດສັດ, ສັດນ້ຳ ແລະ ສັດປ່າ; ດຳເນີນການວິໄຈ ຊອກຫາເຊື້ອພະຍາດຕິດແປດລະຫວ່າງສັດສູ່ສັດ ແລະ ຈາກສັດສູ່ຄົນ, ເຊື້ອ ທີ່ຕ້ານຕໍ່ຢາຕ້ານເຊື້ອຈຸລະຊີບ; ລວມທັງການວິໄຈພູມຕ້ານທານຕໍ່ພະຍາດ;
3. ສ້າງມາດຕະຖານເຕັກນິກ, ຄຸ້ມຄອງ, ຄຳແນະນຳ ກ່ຽວກັບການວິໄຈພະຍາດສັດ ໃຫ້ສອດຄ່ອງກັບພາກພື້ນ ແລະ ສາກົນ;

4. ຕິດຕາມ ກວດກາ ມາດຕະຖານການວິໄຈພະຍາດສັດ ຂອງພາກລັດ ແລະ ເອກະຊົນ ໃຫ້ມີຄຸນນະພາບ;
5. ສ້າງ ແລະ ຂະຫຍາຍຕາໜ່າງຫ້ອງວິໄຈພະຍາດສັດ ຢູ່ຂັ້ນທ້ອງຖິ່ນ ເພື່ອເປັນເສນາທິການໃຫ້ແກ່ສູນວິໄຈພະຍາດສັດ ໃນການວິໄຈພະຍາດ, ການເກັບ, ຮັກສາ ແລະ ນຳສົ່ງຕົວຢ່າງ;
6. ພັດທະນາ ລະບົບການເກັບກຳ ແລະ ສັງລວມຂໍ້ມູນຂ່າວສານ ກ່ຽວກັບການວິໄຈພະຍາດສັດ ໃຫ້ຖືກຕ້ອງ ວ່ອງໄວ ແລະ ທັນສະໄໝ; ລວມທັງ ເກັບຮັກສາເຊື້ອພະຍາດສັດ ເພື່ອການຄົ້ນຄວ້າວິໄຈ ແລະ ພັດທະນາ ການບົ່ງມະຕິພະຍາດ ລວມທັງການຜະລິດຢາ ແລະ ສານຊີວະພັນ;
7. ປະສານງານ ແລະ ແລກປ່ຽນຂໍ້ມູນຂ່າວສານຜົນການວິໄຈກັບພາກສ່ວນອື່ນທີ່ກ່ຽວຂ້ອງທັງພາຍໃນ ແລະ ຕ່າງປະເທດ ເພື່ອເປັນຂໍ້ມູນພັດທະນາວຽກງານວິໄຈພະຍາດສັດ ແລະ ການເຜົ່າລະວັງ, ຄວບຄຸມພະຍາດສັດ, ພະຍາດຕິດຕໍ່ຈາກສັດສູ່ຄົນ ແລະ ເຊື້ອພະຍາດທີ່ຕ້ານຕໍ່ຢາຕ້ານເຊື້ອຈຸລະຊີບໃຫ້ມີປະສິດທິພາບ;
8. ພົວພັນ ຮ່ວມມືກັບຫ້ອງວິໄຈ ອ້າງອີງຂອງຂົງເຂດ ແລະ ສາກົນ ໃນການ ບົ່ງມະຕິ ແລະ ຄົ້ນຄວ້າວິໄຈພະຍາດສັດ, ສັດນ້ຳ ແລະ ສັດປ່າ;
9. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 14 ໜ້າທີ່ ຂອງສູນຜະລິດຢາສັດຕະວະແພດ

ສູນຜະລິດຢາສັດຕະວະແພດ ມີໜ້າທີ່ດັ່ງນີ້:

1. ພັດທະນາເຕັກນິກ ການຜະລິດ, ກວດກາຄຸນນະພາບ, ການສະໜອງ ແລະ ຂະຫຍາຍຕາໜ່າງການນຳໃຊ້ຢາສັດຕະວະແພດ ພ້ອມທັງການສະໜອງອຸປະກອນການສັດຕະວະແພດ;
2. ຄົ້ນຄວ້າ, ວິໄຈເຊື້ອພັນຢາກັນພະຍາດສັດ ແນ່ໃສ່ນຳໃຊ້ຜະລິດຢາທີ່ມີຄຸນນະພາບເພື່ອກັນພະຍາດສັດຊະນິດຕ່າງໆ ໃຫ້ພຽງພໍກັບຄວາມຕ້ອງການຂອງຊາວກະສິກອນຜູ້ລ້ຽງສັດຂອງປະເທດ;
3. ຜະລິດ ແລະ ສະໜອງຢາກັນພະຍາດ, ຢາ ແລະ ອຸປະກອນ ດ້ານສັດຕະວະແພດໃຫ້ແກ່ຜູ້ລ້ຽງສັດ ໃນຂອບເຂດທົ່ວປະເທດ;
4. ສ້າງ ແລະ ບັບປຸງພື້ນຖານໂຄງລ່າງດ້ານເຕັກນິກ ແລະ ວິຊາການ ເພື່ອນຳໃຊ້ເຂົ້າໃນຂະບວນການຜະລິດ ແລະ ກວດກາ, ທົດລອງຢັ້ງຢືນ ຄຸນນະພາບຢາສັດຕະວະແພດ;
5. ຄົ້ນຄວ້າ, ຂຶ້ນທະບຽນ ຢາສັດຕະວະແພດ, ສານເຄມີສຳລັບຜະລິດຢາສັດຕະວະແພດ ແລະ ເຊື້ອພັນຢາກັນພະຍາດສັດ;
6. ພັດທະນາການລ້ຽງສັດທົດລອງ ເພື່ອນຳໃຊ້ເຂົ້າໃນການຜະລິດ ແລະ ກວດກາຄຸນນະພາບຢາກັນພະຍາດສັດ ແລະ ຜະລິດຕະພັນຢາ ຂອງພາກສ່ວນອື່ນ;
7. ເປັນເຈົ້າການ ໃນການຄຸ້ມຄອງ, ຄົ້ນຄວ້າ ການລົງທຶນ, ການນຳເຂົ້າ, ສົ່ງອອກ, ສົ່ງຜ່ານ ແລະ ຈຳໜ່າຍຢາກັນພະຍາດສັດ;
8. ສ້າງຄູ່ມື, ສື່ໂຄສະນາ ເຜີຍແຜ່ໃຫ້ຜູ້ລ້ຽງສັດຮັບຮູ້ກ່ຽວກັບຄວາມສຳຄັນ ແລະ ການນຳໃຊ້ຢາສັດຕະວະແພດ;
9. ພັດທະນາບຸກຄະລາກອນ, ວັດຖຸ, ເຕັກນິກກ່ຽວກັບການຄົ້ນຄວ້າວິໄຈ, ການຜະລິດ, ການກວດກາຄຸນນະພາບຢາສັດຕະວະແພດໃຫ້ທັນສະໄໝ;
10. ຄຸ້ມຄອງ, ບຸລະນະ ແລະ ສ້ອມແປງພາຫະນະ, ເຄື່ອງຈັກ, ເຄື່ອງມືຮັບໃຊ້ການຜະລິດໃຫ້ສາມາດນຳໃຊ້ໃຫ້ມີປະໂຫຍດສູງສຸດ;
11. ເກັບກຳ ແລະ ສັງລວມຂໍ້ມູນຂ່າວສານ ກ່ຽວກັບການນຳໃຊ້ຢາ ແລະ ອຸປະກອນສັດຕະວະແພດ ຂອງຜູ້ລ້ຽງສັດໃນຂອບເຂດທົ່ວປະເທດ;
12. ແລກປ່ຽນບົດຮຽນ, ຮ່ວມມືກັບຕ່າງປະເທດ ແລະ ອົງການຈັດຕັ້ງຕ່າງໆໃນການພັດທະນາການຜະລິດ ແລະ ຄວບຄຸມຄຸນນະພາບຢາສັດຕະວະແພດ;
13. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 15 ໜ້າທີ່ ຂອງສູນວິໄຈອາຫານສັດ

ສູນວິໄຈອາຫານສັດ ມີໜ້າທີ່ດັ່ງນີ້:

1. ຄົ້ນຄວ້າ, ສ້າງ ແລະ ປັບປຸງຜື້ນຖານໂຄງລ່າງດ້ານເຕັກນິກ ແລະ ວິຊາການ ເພື່ອນຳໃຊ້ເຂົ້າໃນຂະບວນການວິໄຈອາຫານສັດ, ທົດລອງຢັ້ງຢືນຄຸນນະພາບອາຫານສັດ-ສັດນ້ຳ ເພື່ອຮັບໃຊ້ໃຫ້ແກ່ການຜະລິດຢູ່ພາຍໃນ, ນຳເຂົ້າ, ສົ່ງອອກ ແລະ ສົ່ງຜ່ານ;
2. ຄຸ້ມຄອງ ການຜະລິດ, ນຳເຂົ້າ, ສົ່ງອອກ, ສົ່ງຜ່ານ ອາຫານສັດ, ພືດອາຫານສັດ ແລະ ວັດຖຸດິບອາຫານສັດ ລວມທັງການຄຸ້ມຄອງໂຮງງານອາຫານສັດ, ໂຮງປະສົມອາຫານສັດ, ຜະລິດຕະພັນອາຫານສັດ ແລະ ຮ້ານຈຳໜ່າຍອາຫານສັດ;
3. ເປັນເຈົ້າການ ຄຸ້ມຄອງ, ພັດທະນາການວິໄຈ ຄຸນນະພາບອາຫານສັດ-ສັດນ້ຳ ໃຫ້ທັນສະໄໝ ໄດ້ມາດຕະຖານ;
4. ກວດກາ, ວິໄຈ ແລະ ຢັ້ງຢືນຄຸນນະພາບ ແລະ ຄວາມປອດໄພຂອງອາຫານສັດ ສຳເລັດຮູບ ແລະ ເຄິ່ງສຳເລັດຮູບ ລວມທັງພືດອາຫານສັດ, ວັດຖຸດິບ ແລະ ສານປຸງແຕ່ງອາຫານສັດ;
5. ຄົ້ນຄວ້າ, ວິໄຈ ແລະ ຢັ້ງຢືນຄຸນນະພາບອາຫານສັດ ເພື່ອຂຶ້ນທະບຽນອາຫານສັດໃຫ້ແກ່ໂຮງງານອາຫານສັດ, ໂຮງປະສົມອາຫານສັດ, ຜະລິດຕະພັນອາຫານສັດ ແລະ ຮ້ານຈຳໜ່າຍອາຫານສັດ;
6. ສ້າງຄວາມເຂັ້ມແຂງ ທາງດ້ານເຕັກນິກ-ເຕັກໂນໂລຊີ ແລະ ບຸກຄະລາກອນ ກ່ຽວກັບການຜະລິດອາຫານສັດ ແລະ ການວິໄຈອາຫານສັດ;
7. ສະຫຼຸບລາຍງານ ປະເມີນຜົນຄວາມຕ້ອງການອາຫານສັດ ແລະ ການສະໜອງອາຫານສັດສຳລັບການລ້ຽງສັດ;
8. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ມາດຕາ 16 ໜ້າທີ່ ຂອງສູນພັດທະນາການປະມົງ

ສູນພັດທະນາການປະມົງ ມີໜ້າທີ່ ດັ່ງນີ້:

1. ເປັນເຈົ້າການ ໃນການພັດທະນາ ແລະ ສ້າງມາດຕະຖານເຕັກນິກ ກ່ຽວກັບການຜະລິດແນວພັນ, ປັບປຸງພັນ, ການລ້ຽງ ແລະ ການປຸງແຕ່ງຜະລິດຕະພັນ ລວມທັງມາດຕະຖານຝາມ ການລ້ຽງປາ ແລະ ສັດນ້ຳ;
2. ຄົ້ນຄວ້າ, ສ້າງ ແລະ ປັບປຸງຜື້ນຖານໂຄງລ່າງດ້ານເຕັກນິກ ແລະ ວິຊາການ ເພື່ອນຳໃຊ້ເຂົ້າໃນການພັດທະນາການປະມົງ;
3. ພັດທະນາເຕັກນິກ ການຮັກສາສຸຂະພາບສັດນ້ຳ, ການວິໄຈພະຍາດສັດນ້ຳ ລວມທັງການກວດກາຄຸນນະພາບນ້ຳ ສຳລັບການປະມົງ;
4. ພັດທະນາ ແລະ ກຳນົດເຕັກນິກການຫາ, ເຄື່ອງມືຫາປາ ແລະ ສັດນ້ຳ ທີ່ເໝາະສົມ;
5. ຝຶກອົບຮົມ ທາງດ້ານເຕັກນິກ-ເຕັກໂນໂລຊີ ກ່ຽວກັບການຜະລິດແນວພັນ, ການລ້ຽງ, ການຮັກສາສຸຂະພາບ ແລະ ການປຸງແຕ່ງປາ ແລະ ສັດນ້ຳ;
6. ຜະລິດ, ສະໜອງລູກປາ ແລະ ສັດນ້ຳ ເພື່ອຮັບໃຊ້ໃຫ້ແກ່ການສົ່ງເສີມການລ້ຽງປາ ແລະ ສາທິດເຕັກນິກກ່ຽວກັບການລ້ຽງ, ເກັບກູ້ ແລະ ປຸງແຕ່ງຜະລິດຕະພັນສັດນ້ຳ;
7. ສ້າງຄູ່ມື, ສື່ໂຄສະນາ ເຜີຍແຜ່, ເຕັກນິກ ກ່ຽວກັບການລ້ຽງປາ ແລະ ສັດນ້ຳ;
8. ເກັບກຳ ແລະ ສ້າງຖານຂໍ້ມູນຂ່າວສານ ກ່ຽວກັບການວິໄຈຄຸນນະພາບນ້ຳ ແລະ ພະຍາດປາ-ສັດນ້ຳ ໃນຂອບເຂດທົ່ວປະເທດ;
9. ປະສານງານ ຮ່ວມກັບພາກສ່ວນທີ່ກ່ຽວຂ້ອງກ່ຽວກັບການພັດທະນາ ການລ້ຽງປາ ແລະ ສັດນ້ຳ ທັງພາຍໃນ ແລະ ຕ່າງປະເທດ;
10. ປະຕິບັດໜ້າທີ່ອື່ນ ຕາມການຕົກລົງ ແລະ ມອບໝາຍຂອງຂັ້ນເທິງ.

ໝວດທີ 5

ຫຼັກການ ແລະ ແບບແຜນວິທີເຮັດວຽກ

ມາດຕາ 17 ຫຼັກການ

ກົມລ້ຽງສັດ ແລະ ການປະມົງ ເຄື່ອນໄຫວຕາມຫຼັກການດັ່ງນີ້:

1. ປະຕິບັດຕາມຫຼັກການລວມສູນປະຊາທິປະໄຕ, ຕົກລົງເປັນໝູ່ຄະນະ ກ່ຽວກັບບັນຫາລວມຂອງກົມ;
2. ປະຕິບັດລະບອບຫົວໜ້າດຽວ, ແບ່ງງານໃຫ້ບຸກຄົນຮັບຜິດຊອບ ຢ່າງລະອຽດຈະແຈ້ງ ແລະ ເສີມຂະຫຍາຍຫົວຄິດປະດິດສ້າງ ຂອງພະນັກງານ-ລັດຖະກອນ ທຸກລະດັບ;
3. ທຸກການເຄື່ອນໄຫວວຽກງານ ແມ່ນອີງໃສ່ກົດໝາຍ, ລະບຽບການ ແລະ ຫຼັກການລວມຂອງພັກ-ລັດ; ນຳເອົາແນວທາງນະໂຍບາຍຂອງພັກ-ລັດຖະບານ ແລະ ນຳເອົາແຜນການປະຈຳປີ, ແຜນ 5 ປີ ຂອງກະຊວງກະສິກຳ ແລະ ປ່າໄມ້ ມາຈັດຕັ້ງຜັນຂະຫຍາຍໃຫ້ໄດ້ຮັບຜົນດີ.

ມາດຕາ 18 ແບບແຜນວິທີເຮັດວຽກ

ກົມລ້ຽງສັດ ແລະ ການປະມົງ ມີແບບແຜນວິທີເຮັດວຽກດັ່ງນີ້:

1. ເຮັດວຽກມີແຜນງານ, ແຜນການ ແລະ ໂຄງການລະອຽດ; ແກ້ໄຂວຽກງານຢ່າງມີຈຸດສຸມ ແລະ ມີເປົ້າໝາຍ ໃນແຕ່ລະໄລຍະ, ປະສານສົມທົບຢ່າງແໜ້ນແຜ່ນ ກັບພາກສ່ວນກ່ຽວຂ້ອງ ເພື່ອຮັບປະກັນໃນການຈັດຕັ້ງປະຕິບັດວຽກງານໃຫ້ໄດ້ຮັບຜົນດີ;
2. ເຮັດວຽກມີການກວດກາ, ຕິດຕາມ, ຊຸກຍູ້, ສະຫຼຸບຖອດຖອນບົດຮຽນ ແລະ ຕີລາຄາຜົນໄດ້-ຜົນເສຍຂອງວຽກງານ ພ້ອມທັງປະຕິບັດລາຍງານສ່ອງແສງຢ່າງເຂັ້ມງວດ;
3. ເຮັດວຽກຕ້ອງຕິດພັນກັບຮາກຖານ, ຕິດພັນກັບຕົວຈິງ, ຕິດພັນກັບຄະນະພັກ, ຄະນະນຳແຕ່ລະຂັ້ນ ເພື່ອຊຸກຍູ້, ຕິດຕາມ, ກວດກາ, ສະຫຼຸບຖອດຖອນບົດຮຽນ ແລະ ຕີລາຄາດ້ານດີ-ດ້ານອ່ອນ, ສະຫຼຸບ, ລາຍງານຂໍ້ຄຳເຫັນ ໃນການຈັດຕັ້ງປະຕິບັດແຜນການແຕ່ລະໄລຍະ;
4. ຫົວໜ້າກົມ ມີຄວາມຮັບຜິດຊອບໂດຍກົງຕໍ່ລັດຖະມົນຕີກະຊວງກະສິກຳ ແລະ ປ່າໄມ້ ກ່ຽວກັບຜົນສຳເລັດ ແລະ ຂໍ້ຂາດຕົກບົກຜ່ອງໃນການຈັດຕັ້ງປະຕິບັດໜ້າທີ່ການເມືອງຂອງຕົນ, ຮອງຫົວໜ້າກົມມີໜ້າທີ່ຊ່ວຍວຽກ ແລະ ລົງເລິກຮັບຜິດຊອບວຽກງານໃດໜຶ່ງຕາມການແບ່ງງານ ແລະ ມອບໝາຍຂອງຫົວໜ້າກົມ;
5. ຫົວໜ້າກົມ ເປັນຜູ້ລົງລາຍເຊັນຕໍ່ບັນດາເອກະສານສຳຄັນ, ໃນເວລາຫົວໜ້າກົມຕິດຂັດ ຕ້ອງມອບສິດໃຫ້ຮອງຫົວໜ້າກົມທ່ານໃດທ່ານໜຶ່ງ ຮັກສາການແທນ ແລະ ຜູ້ຮັກສາການແທນຕ້ອງລາຍງານວຽກທີ່ຕົນເອງໄດ້ແກ້ໄຂ ແລະ ວຽກທີ່ຍັງຄົງຄ້າງໃຫ້ຫົວໜ້າກົມຊາບ ພາຍຫຼັງກັບມາປະຈຳການ;
6. ປະຕິບັດລະບອບປະຊຸມປະຈຳເດືອນ, 3 ເດືອນ, 6 ເດືອນ, ປະຈຳປີ ແລະ ປະຕິບັດລະບອບລາຍງານ ໃຫ້ກະຊວງກະສິກຳ ແລະ ປ່າໄມ້ ແລະ ພາກສ່ວນທີ່ກ່ຽວຂ້ອງ ເປັນປົກກະຕິ;
7. ປະຕິບັດການພົວພັນປະສານງານພາຍໃນ ແລະ ພາຍນອກ ໃຫ້ສອດຄ່ອງຕາມລະບຽບການ.

ໝວດທີ 6 ບົດບັນຍັດສຸດທ້າຍ

ມາດຕາ 19 ງົບປະມານ ແລະ ຕາປະທັບ

ກົມລ້ຽງສັດ ແລະ ການປະມົງ ມີງົບປະມານ ແລະ ຕາປະທັບ ເພື່ອຮັບໃຊ້ການເຄື່ອນໄຫວວຽກງານທາງລັດຖະການ.

ມາດຕາ 20 ການຈັດຕັ້ງປະຕິບັດ

ກົມລ້ຽງສັດ ແລະ ການປະມົງ, ຫ້ອງການ, ບັນດາກົມ, ສະຖາບັນ ແລະ ຫົວໜ່ວຍວິຊາການລະດັບສອງ ອ້ອມຂ້າງກະຊວງກະສິກໍາ ແລະ ປ່າໄມ້, ບັນດາພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງວຽງຈັນ, ບັນດາຫ້ອງການກະສິກໍາ ແລະ ປ່າໄມ້ ເມືອງ, ນະຄອນ ແລະ ພາກສ່ວນທີ່ກ່ຽວຂ້ອງ ຈົ່ງຮັບຮູ້ ແລະ ຈັດຕັ້ງປະຕິບັດຂໍ້ຕົກລົງສະບັບນີ້ ຢ່າງເຂັ້ມງວດ.

ມາດຕາ 21 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ ແລະ ໃຊ້ປ່ຽນແທນຂໍ້ຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກົມລ້ຽງສັດ ແລະ ການປະມົງ ສະບັບເລກທີ 3824/ກປ, ລົງວັນທີ 18 ສິງຫາ 2017.

ລັດຖະມົນຕີ



ພ. ພຸດທະສິດ

ປອ. ເພັດ ພິມພິພັກ